

अब एमसीडी में भी बन सकती है बीजेपी की सरकार

तीन और पार्षदों ने छोड़ा एएपी का साथ,बीजेपी में हुए शामिल

नई दिल्ली (एजेंसी)। दिल्ली एमसीडी में अब बीजेपी की सरकार बन सकती है, मेयर भी भाजपा आ सकता है। असल में आम आदमी पार्टी के तीन और पार्षदों ने बीजेपी का दामन थाम लिया है जिस वजह से नंबर गेम पलट गया है और आप संयोजक अरविंद केजरीवाल की मुश्किलें बढ़ गई हैं। बीजेपी प्रदेश वीरेंद्र सचदेवा ने तीन आप पार्षदों को पार्टी की सदस्यता दिलवाई है। पंड्रयूज गंज से पार्षद अनीता बसोया, आरके पुरम से पार्षद धर्मवीर और चपराना वार्ड 152 से पार्षद निखिल ने बीजेपी का दामन थामा है। अब जैसा नंबरगैम एमसीडी का चल रहा है, हर बीतेते दिन के



साथ आम आदमी पार्टी और बीजेपी के बीच का अंतर भी कम होता जा रहा है। असल में दिल्ली नगर निगम में कुल 250 पार्षद की सीटें हैं, जिसमें से 11 पार्षद सांसद और विधायक बन गए हैं। इस आधार पर नगर निगम में अब निर्वाचित पार्षदों की संख्या 239 बची है। जिसमें से 119 सतारुद्ध आम आदमी पार्टी के हैं जबकि 113 बीजेपी के हैं। वहीं 7 पार्षद कांग्रेस पार्टी के हैं।

संस्कृति विभाग करेगा रणवीर-रैना मामले की जांच पुलिस को बंद मिला अलाहबादिया का प्लैट।

मुंबई (एजेंसी)। यूपीयुबर रणवीर अलाहबादिया के इंडिया गोट लैटेंट शो में दिए विवादित बयान की जांच महाराष्ट्र का संस्कृति विभाग भी करेगा। शुक्रवार को मंत्री आशीष शेलार की अध्यक्षता में संस्कृति विभाग ने रणवीर विवाद की जांच के आदेश दिए। मंत्री ऑफिस के मुताबिक इंडियाज गॉट लैटेंट शो में अश्लीलता के बारे में विभाग को शिकायतें मिली थीं। ऐसे



ही अन्य शो बिना उचित अनुमति के दर्शकों को टिकट देकर चलाए जा रहे हैं। वहीं, शुक्रवार को मुंबई पुलिस (खार स्टेशन) और असम पुलिस को टीमें भी रणवीर के वसोवा वाले प्लेट पर पहुंचीं, लेकिन वो बंद मिला। रणवीर को आज मुंबई पुलिस (खार पुलिस स्टेशन) में पेश होना है। वर्योकि वे शुक्रवार को पेश नहीं हुए। पुलिस अधिकारी ने बताया कि रणवीर को अपने विवादित बयान की जांच के सिलसिले में 13 फरवरी को पुलिस के सामने पेश होने का कहा गया था, लेकिन वे नहीं आए।



मुख्यमंत्री डॉ.मोहन यादव को उज्जैन के संयुक्त चेतना वैश्विक सम्मेलन में 5 महाद्वीपों के 21 से अधिक देशों की विभिन्न नदियों का जल एक घड़े में समाहित किया। वहीं कालिदास संस्कृति अकादमी में संयुक्त चेतना वैश्विक सम्मेलन में पुस्तक ‘वैदिक पेरिटेग’ का विमोचन किया।

23 हजार घरों में गंगाजल का वितरण

मोपाल के 17 वार्डों में घर-घर जाकर दिया, महाकुंभ से टैंकर में भरकर लाया गया

भोपाल (नप्र)। भोपाल के करीब 23 हजार घरों में शनिवार को गंगा जल वितरित किया गया। नरेला विधानसभा के कुल 17 वार्डों में मंत्री विश्वास सारंग ने गंगा जल का वितरण किया। गंगा जल महाकुंभ से टैंकरों में भरकर भोपाल लाया गया।

मुख्य कार्यक्रम अशोका गार्डन स्थित नर्मदा परिक्रमा पार्क में प्रारंभ हुआ। जहाँ मंत्री सारंग ने गंगाजल वितरण के लिए विशेष रथों का पूजन-अर्चन कर भगवा ध्वज दिखाकर रवाना किया। मंत्री सारंग ने वार्ड-69 के अशोका गार्डन, वार्ड-37 में द्वाका नगर एवं वार्ड-76 में पहुंचे। अभियान के अंतर्गत नरेला विधानसभा के सभी 17 वार्डों में घर-घर गंगाजल वितरण किया गया, ताकि जो श्रद्धालु प्रयागराज महाकुंभ नहीं जा सके, वे भी इस पवित्र जल का लाभ उठा सकें।

महाकुंभ सनातन आस्था का महापर्व- मंत्री सारंग ने बताया, महाकुंभ हमारे सनातन धर्म का सबसे बड़ा और पवित्र धार्मिक आयोजन है। जिसमें करोड़ों श्रद्धालु देश-विदेश से आकर पुण्यलाभ अर्जित करते हैं। इस महापर्व का महत्व अनादिकाल से स्थापित है। उन्होंने कहा, महाकुंभ के इस पावन अवसर पर प्रयागराज से टैंकर के माध्यम से गंगाजल मंगवाया गया है। विशेषकर उनके लिये जो प्रयागराज महाकुंभ जाने में असमर्थ हैं। इस जल को बोतलों में पैक कर घर-घर निशुल्क वितरित किया जा रहा है।



गंगाजल मिलने पर श्रद्धालु बोले- अशोका गार्डन निवासी आरती बिसेन ने बताया, महाकुंभ हम सभी की आस्था का महापर्व है, लेकिन व्यक्तिगत कारणों से हम प्रयागराज जाने में असमर्थ थे, लेकिन अब हम घर पर ही महाकुंभ का पुण्य अर्जित कर

सकेगे।बैंक कॉलोनी निवासी गायत्री चौबे ने कहा कि, महाकुंभ के पवित्र गंगाजल का घर-घर वितरित करना अति सराहनीय व अनूठी पहल है। कार्यक्रम में भोपाल महापौर मालती राय, स्थानीय जनप्रतिनिधि भी शामिल रहे।

सरकार टेक्नोलॉजी इनोवेशन, शिक्षा, स्वास्थ्य, अकादमिक और रिसर्च पर फोकस करे

भोपाल। भारत सरकार को टेक्नोलॉजी इनोवेशन, शिक्षा, स्वास्थ्य, अकादमिक और रिसर्च के क्षेत्र में विशेष फोकस करना होगा। भारतीय लोक प्रशासन संस्थान की मध्यप्रदेश एवं छत्तीसगढ़ क्षेत्रीय शाखा द्वारा मध्यप्रदेश प्रशासन अकादमी भोपाल में ' केन्द्रीय बजट 2025 का प्रशासन पर प्रभाव' विषय पर पर आयोजित विमर्श के दौरान वक्ताओं ने यह विचार प्रकट किये।

विषय प्रवर्तन आई आई पी ए के चेयरमैन और संगोष्ठी की अध्यक्षता कर रहे पूर्व आईएस अधिकारी के.के. सेठी ने किया। विमर्श में स्टार्टअप, एमएसएमई,अंतर्राष्ट्रीय संबंध, आईआईटी, विद्यार्थियों के विश्वविद्यालयीन स्तर की शिक्षा के लिए किये गए बजट प्रावधान पर चर्चा की गई। साथ फ्री बीज की योजनाओं के कारण राज्यों के विकास पर पड़ने वाले प्रभाव पर संवाद हुआ। वरिष्ठ पत्रकार और डिजिटल मीडिया के जानकार सरसन नगले ने कहा कि केंद्र सरकार ने 500 करोड़ रूपए के कुल

परिव्यय के साथ शिक्षा के लिए एआई-आर्टिफिशियल इंटेलिजेंस में उत्कृष्टता केन्द्र के लिए प्रावधान तो बजट में किया है लेकिन भारत सरकार की आर्टिफिशियल इंटेलिजेंस की कोई नीति ही नहीं है। ओटीटी प्लेटफार्म पर फूहड़ता परीसी जा रही है इसके लिए भी कोई नीति नहीं है जबकि कई राज्यों के चीफ मिनिस्टर्स एवं सांसद इसके लिए नियम कायदे बनाने के लिए केंद्र सरकार से लिखकर आग्रह भी कर चुके हैं। केंद्र सरकार को वैश्विक स्तर पर ऑनलाइन एनुकेशन के लिए अपना विजन लाना चाहिये।विमर्श में छत्तीसगढ़ के पूर्व मुख्यसचिव, ए के विजयवर्गीय, मध्यप्रदेश के पूर्व डीजीपी अरुण गुर्गू, एससी त्रिपाठी, एसके राजत। पूर्व अपर मुख्यसचिव,मध्यप्रदेश जे.एल. बोस, पूर्व वरिष्ठ प्रशासनिक अधिकारी, नरेंद्र प्रसाद, डीपी तिवारी,केसी श्रीवास्तव, जीपी.दुबे, विवेक गुप्ता ,एसएन डागा, अमोद कुमार गुप्ता ,सोके हवारा,राजीव सक्सेना समेत अनेक पूर्व वरिष्ठ प्रशासनिक अधिकारी मौजूद थे।

सिंगरौली में हालात सामान्य,मृतकों के परिवार को 8-8 लाख रुपए और नौकरी मिलेगी सिंगरौली (नप्र)। सिंगरौली में शुक्रवार शाम हुए सड़क हादसे के बाद शनिवार को स्थिति सामान्य हो गई। दोनों मृतकों का पोस्टमार्टम 20 घंटे बाद वैदून के टूँगा सेंटर में किया गया। एडिशनल कलेक्टर पी.के. सेनगुप्ता ने बताया कि मृतकों के परिवारों को कंपनी की तरफ से प्रति परिवार एक सदस्य को नौकरी दी जाएगी। साथ ही कोल ट्रांसपोर्ट कंपनी की ओर से 4 लाख रुपए और कर्मकार मंडल योजना के तहत 4 लाख रुपए की आर्थिक सहायता दी जाएगी।

नौ राज्यों में प्रभारी नियुक्त दो राज्य में नए महासचिव

चुनावी हार के बाद फिर ऐक्शन में आई कांग्रेस

नई दिल्ली (एजेंसी)। कांग्रेस की दिल्ली में करारी हार हुई। अब पार्टी ने अपने संगठन में बड़ा बदलाव किया है। बदलाव में नेता प्रतिपक्ष राहुल गांधी की छाप दिखाई दी। कांग्रेस ने दो राज्यों के लिए महासचिव और 9 राज्यों के लिए प्रभारी नियुक्त किए। वहीं इन पदों पर काम कर रहे 6 नेताओं को हटा दिया। कांग्रेस ने छत्तीसगढ़ के पूर्व मुख्यमंत्री भूपेश बघेल को एआईसीसी महासचिव बनाया और उन्हें पंजाब का महासचिव भी नियुक्त किया। राज्यसभा सांसद सैयद नसीर हुसैन को जम्मू-कश्मीर और लद्दाख का प्रभारी महासचिव बनाया गया।

भूपेश बघेल ने देवेन्द्र यादव की जगह ली, जिन्होंने पिछले साल दिल्ली कांग्रेस प्रमुख नियुक्त होने के बाद भी पंजाब का प्रभार संभाला था। वहीं नासिर हुसैन ने गुजरात के नेता भरत सिंह सोलंकी की जगह जम्मू-कश्मीर के प्रभारी महासचिव के रूप में काम किया। नई नियुक्तियों में से अधिकांश या तो विपक्ष के नेता राहुल गांधी या एआईसीसी महासचिव प्रियंका गांधी वाड़ा के करीबी हैं। जैसे भूपेश बघेल के प्रियंका के साथ अच्छे संबंध हैं। हालांकि नासिर हुसैन कांग्रेस प्रमुख मल्लिकार्जुन खड़गे के करीबी माने जाते हैं।



दूल्हे की घोड़ी पर बैठे-बैटे मौत

श्योपुर में बारात लेकर मंडप पहुंचा था, तोरण मारने के बाद डीजे पर किया डांस

श्योपुर (नप्र)। श्योपुर में घोड़ी पर बैठे दूल्हे की अचानक मौत हो गई। वह घोड़ी पर सवार होकर बारात लेकर दुल्हन के घर पहुंचा था। वहां परंपरागत स्वागत के बाद उसने दरवाजे पर तोरण मारा। फिर डीजे की धुन पर डांस करने लगा। दोबारा वह घोड़ी पर बैठा तो कुछ देर बाद गिर पड़ा। घटना शुक्रवार रात करीब 11 बजे की है।

प्रदीप जाट (27) की बारात जाट छात्रावास पहुंची थी। शुरुआत में लोगों को लगा कि वह डांस करने से थक गया है, लेकिन घोड़ी पर बैठे-बैटे उसकी हालत गंभीर हो गई। बारातियों ने उसे तुरंत घोड़ी से उतारा और सीपीआर देने का प्रयास किया, लेकिन कोई प्रतिक्रिया नहीं मिली। परिजन और बाराती तत्काल उसे अस्पताल ले गए, जहां डॉक्टरों ने मृत घोषित कर दिया। अटैक का मामला बताया जा रहा है।

पश्चिमी देशों का लोकतंत्र पर है दो तरह का स्टैंडर्ड

जयशंकर बोले-लोकतंत्र को खुद का सिस्टम मानते हैं

कहा-दूसरे देशों में तानाशाही ताकतों को बढ़ावा दिया

म्यूनिख (एजेंसी)। भारतीय विदेश मंत्री एस जयशंकर शुक्रवार को जर्मनी के म्यूनिख में आयोजित सिक्योरिटी कॉन्फ्रेंस में शामिल हुए।

इस दौरान उन्होंने लोकतंत्र पर पश्चिमी देशों के डबल स्टैंडर्ड पर सवाल उठाया। जयशंकर ने कहा कि पश्चिमी देश लोकतंत्र को अपने यहां की व्यवस्था मानते हैं और ग्लोबल साउथ के देशों में गैर-लोकतांत्रिक ताकतों को बढ़ावा देते हैं। जयशंकर से पूछा गया कि क्या दुनिया भर में लोकतंत्र खतरे में है। इसके जवाब में उन्होंने

उंगली पर लगी स्याही दिखाते हुए कहा कि हमारे लिए लोकतंत्र सिर्फ एक थ्योरी नहीं, बल्कि एक डिलीवर किया हुआ वादा है। हम अपने लोकतंत्र को



आशावादी। भारतीय विदेश मंत्री ने कहा- भारत ऐतिहासिक रूप से खुला समाज रहा है और चुनौतियों के बावजूद हम लोकतंत्र के लिए

ईमानदारी से समर्पित रहे हैं। भारतीय विदेश मंत्री ने कहा कि आप मेरे नाखून पर स्याही देख रहे हैं, क्योंकि हमारे राज्य दिल्ली में अभी चुनाव हुए हैं।

पहली बार समुद्री लहरों से पैदा होगी बिजली

● मुंबई के तट में 100 किलोवाट का पायलट प्रोजेक्ट होगा शुरू ● बीपीसीएल ने की इजराइली कंपनी के साथ साझेदारी की तैयारी

मुंबई (एजेंसी)। बिजली की बढ़ती मांग को पूरा करने और हर स्रोत का पूरा उपयोग करने के लिए देश में पहली बार समुद्री लहरों से बिजली पैदा की जाएगी। केंद्र सरकार के स्वामित्व वाली भारत पेट्रोलियम कंपनी लिमिटेड (बीपीसीएल) ने इसके लिए पहल की है।

इसके तहत इजराइली कंपनी के सहयोग से मुंबई में पहली पायलट



परियोजना स्थापित की जाएगी। दिल्ली के अंतर्राष्ट्रीय कन्वेंशन सेंटर में चल रहे ‘भारत ऊर्जा सप्ताह’ का मुख्य उद्देश्य देश की बढ़ती ईंधन और ऊर्जा आवश्यकताओं को पूरा करने के लिए पर्यावरण अनुकूल और

स्वच्छ ऊर्जा पर केंद्रित है। इसके तहत बीपीसीएल ने समुद्र जैसे विशाल मात्रा में उपलब्ध नवीकरणीय ऊर्जा स्रोतों के माध्यम से बिजली उत्पादन की योजना बनाना शुरू कर दिया है। इसके तहत बीपीसीएल जल्द ही इजरायल की इको वेव पावर के साथ एक समझौता ज्ञापन पर हस्ताक्षर करेगी।

भोपाल में महिला से 8.50 लाख की लूट का खुलासा

नशे और शौक के लिए वारदात कर यूपी-राजस्थान में उड़ाए पैसे, दो गिरफ्तार



भोपाल (नप्र)। भोपाल के मालवीय नगर में 1 महीने पहले महिला से हुई लूट के मामले में पुलिस ने दो आरोपियों को गिरफ्तार कर लिया है। पुलिस ने उनके कब्जे से लूटी गई 8 लाख रुपए की ज्वेलरी सहित घटना में प्रयुक्त बाइक जब्त कर ली है। पुलिस पृच्छाछ में आरोपियों ने बताया कि, नशे की लत और मंहगे खर्च पूरा करने के लिए लूट की थी। लूट की रकम से उन्होंने यूपी और राजस्थान के टूरिस्ट प्लेस घूमे हैं। आरोपियों की गिरफ्तारी के लिए पुलिस ने

एसआईटी का गठन किया था। एसआईटी ने पांच दिन में चोरों को गिरफ्तार कर लिया। पुलिस ने बताया कि, 15 जनवरी को कैलाश तनवानी ने रिपोर्ट दर्ज कराई थी कि, उनकी पत्नी संगीता तनवानी, बहन सुजाता लखानी के साथ न्यूमार्केट घूमने गयी थी। ज्वैलर्स की दुकान से गोल्ड रिपेयर करारकर लौट रही थी। इस दौरान बाइक से आए दो युवकों ने संगीता के हाथ से ज्वेलरी और पैसों का बैग छीन कर भाग गए। आसपास के लोगों ने पीछा किया, पर आरोपियों का कहीं पता नहीं चला।

एमपी टूरिज्म बोर्ड को प्रोजेक्ट वलीन डेस्टिनेशन के लिए मिला स्काॅच अवॉर्ड- 2024

अपर प्रबंध संचालक सुश्री बिदिशा मुखर्जी ने ग्रहण किया अवार्ड

भोपाल (नप्र)। एमपी टूरिज्म बोर्ड को उसके सतत पर्यटन पहल ‘प्रोजेक्ट वलीन डेस्टिनेशंस’ के लिए प्रतिष्ठित एसकेओसीएच अवार्ड से सम्मानित किया गया। प्रमुख सचिव पर्यटन और संस्कृति एवं प्रबंध संचालक टूरिज्म बोर्ड श्री शिव शेखर शुक्ला ने हर्ष जताते हुए कहा कि एमपीटीबी सतत और जिम्मेदार पर्यटन के प्रति प्रतिबद्ध है। हम सामुदायिक भागीदारी के माध्यम से मध्यप्रदेश को स्वच्छ, हरित और सुरक्षित बनाने के सतत प्रयास कर रहे हैं। यह अवॉर्ड परियोजना को क्रियाचिंत कर रहे सभी हितधारकों और अधिकारियों का हैसला बढ़ाएगा। अपर प्रबंध संचालक सुश्री बिदिशा मुखर्जी ने नई दिल्ली में सिल्वर ओक हॉल, इंडिया हैबिटेड सेंटर में 100वें स्क्ॉच समिट के दौरान अवार्ड ग्रहण किया। मध्यप्रदेश टूरिज्म बोर्ड भोपाल द्वारा प्रोजेक्ट वलीन डेस्टिनेशन का शुभारम्भ फरवरी 2022 में राज्यपाल श्री मंगूभाई पटेल द्वारा पत्राजिले से किया गया है। इस परियोजना को कोका-कोला इंडिया लिमिटेड द्वारा वित्त पोषित किया गया है और इसे साहस संगठन द्वारा क्रियान्वित किया गया है। इसका मुख्य उद्देश्य ठोस कचरा प्रबंधन, पर्यावरणीय स्थिरता और सामुदायिक भागीदारी को बढ़ावा देना है। यह पहल स्वच्छता, आगंतुक जागरूकता और राजस्व-साझाकरण मॉडल को सुनिश्चित करती है, जिससे स्थानीय संस्थानों को सशक्त बनाया जा सके।यह परियोजना पन्ना राष्ट्रीय उद्यान के पास स्थित 30 गांवों में सफलतापूर्वक लागू की गई है। पन्ना में मिली सफलता के बाद, एमपीटीबी ने इस पहल का विस्तार बांधवगढ़।टाहार।रिजर्व और इसके आसपास के 16 गांवों में कर दिया है।



दिल्ली के बाद बिहार का दंगल, शुरू हुई तैयारी!

नई दिल्ली (एजेंसी)। बिहार में साल के आखिरी में विधानसभा चुनाव होने वाले हैं। राजनीतिक दल तैयारी में जुट गए हैं। हर दल अपने-अपने तरीके से अभियान में जुटा हुआ है। सभी दलों के प्रमुख नेता बिहार यात्रा पर निकले हुए हैं और कार्यकर्ताओं से अलग-अलग विधानसभा क्षेत्र में मुलाकात कर रहे हैं। आरजेडी नेता तेजस्वी यादव पूरा बिहार घूम रहे हैं तो वहीं सीपीआई (एमएल) के नेता भी अलग-अलग जिलों में घूम रहे हैं। विकासशील इंसान पार्टी के प्रमुख मुकेश सहनी निषाद आरक्षण यात्रा निकाल रहे हैं। तो वहीं नीतिश

साल के आखिरी में होंगे विधानसभा चुनाव, राजनीतिक दलों ने कसी कमर

लालू की ललकार, तेजस्वी की यात्राएं और नीतिश की योजनाएं करेंगी खेला



कुमार भी प्रगति यात्रा के जरिए नब्ब जानने का कोशिश कर रहे हैं। केंद्रीय मंत्री और भाजपा नेता गिरिराज सिंह ने भी हिंदू स्वाभिमान यात्रा निकाली थी। लेकिन सबसे अहम बात यह है कि महागठबंधन में एनडीए जैसा साझा प्रयास नहीं दिख रहा है। हालांकि महागठबंधन का मकसद है कि एनडीए को सत्ता से दूर हटाना। कांग्रेस भी बिहार में जोर

लगा रही है और अपने संगठन को मजबूत करने पर ध्यान दे रही है। मुख्यमंत्री नीतिश कुमार 16 फरवरी को दिल्ली दौरे पर जा रहे हैं। इस दौरान वह प्रधानमंत्री नरेंद्र मोदी से भी मुलाकात कर सकते हैं। वहीं प्रधानमंत्री नरेंद्र मोदी 24 फरवरी को ममानमोरी दौरे पर रहेंगे। नीतिश कुमार अपनी प्रगति यात्रा के दौरान कई घोषणाओं का भी ऐलान कर रहे हैं।

जम्मू और कश्मीर में तीन सरकारी कर्मचारी बर्खास्त



श्रीनगर (एजेंसी)। जम्मू और कश्मीर के एलजी मनोज सिन्हा ने तीन सरकारी कर्मचारियों को आतंकवाद संबंधी गतिविधियों के आरोप में बर्खास्त किया है। इन कर्मचारियों में एक पुलिस कांस्टेबल, एक शिक्षक और एक वन विभाग का कर्मचारी शामिल है। आरोप है कि इन तीनों पर आतंकी गतिविधियों में हथियारों का इंतजाम करना, आतंकी हमलों के लिए निशाने बनाना और घाटी में हिंसक विरोध प्रदर्शन भड़काना शामिल है। ये सब काम पाकिस्तान और पाकिस्तान अधिकृत कश्मीर (पीओके) में बैठे आकाओं के इशारे पर किया गया। निकाले गए तीन कर्मचारियों में पुलिस कांस्टेबल फिरदौस अहमद भट, टीचर मोहम्मद अशराफ भट और वन विभाग का कर्मचारी निसार अहमद खान शामिल हैं।

परिक्मा

वैश्विक स्तर पर ‘मोदी’ और प्रादेशिक फलक पर डंका बजाते ‘मोहन’



अरुण पटेल

प्रबंध संपादक, सुबह सवरे

एक ओर जहाँ अमेरिका सहित वैश्विक स्तर पर प्रधानमंत्री नरेन्द्र मोदी का डंका बज रहा है तो वहीं प्रदेश के फलक पर मध्यप्रदेश के मुख्यमंत्री मोहन यादव प्रदेश को औद्योगिक हब बनाने की दिशा में तेजी से आगे बढ़ रहे हैं और मुख्यमंत्री को पक्का भरोसा है कि उद्योगों के प्रति मित्रवत नीति एवं नवाचार से प्रदेश में निवेश के विस्तार को पंख लग जायेंगे और यह एक नया औद्योगिक हब बनेगा। अभी तक मध्यप्रदेश की औद्योगिक और आर्थिक राजधानी के रूप में इंदौर तथा संस्कारधानी के रूप में जबलपुर की पहचान थी, अब औद्योगिक राजधानी के रूप में ताल-तलैयाँ व शैल-शिखरों की नगरी भोपाल को भी एक नई पहचान मिलने जा रही है। इन प्रयासों को जमीनी धरातल पर उतारने में डॉ. यादव महत्वपूर्ण भूमिका अदा कर रहे हैं।

प्रधानमंत्री नरेन्द्र मोदी और अमेरिकी राष्ट्रपति डोनाल्ड ट्रम्प की व्हाइट हाउस में बड़े ही गर्मजोशी के साथ मुलाकात हुई और न केवल दोनों ने एक-दूसरे को गले लगाया बल्कि ट्रम्प ने यह भी माना कि उन्होंने प्रधानमंत्री मोदी को मिस किया है। टेरिफ मामले को लेकर मोदी की प्रशंसा करते हुए उन्होंने मोदी को एक टफ नेगोशिएटर निरूपित किया। इस अवसर हुई बैठक में भारत-अमेरिका व्यापार, रक्षा सहयोग और आतंकवाद विरोधी रणनीति के साथ ही साथ ऊर्जा साझेदारी जैसे महत्वपूर्ण विषयों पर चर्चा हुई। सबसे महत्वपूर्ण बात यह रही कि दोनों देशों ने अगले पांच वर्षों में आपसी व्यापार को दोगुना करने का लक्ष्य रखा और रणनीतिक साझेदारी को और अधिक मजबूत धरातल पर उतारने के मामले में अपनी सहमति जताई। अमेरिका और भारत ने इस्लामिक आतंकवाद के खिलाफ मिलकर काम करने का फैसला किया है और दोनों देशों ने आतंकवादी संगठनों के वित्त पोषण को रोकने, खुफिया जानकारी साझा करने, वैश्विक आतंकवाद को रोकने में सहयोग बढ़ाने की बात कही। ट्रम्प का कहना था कि कट्टरपंथी आतंकवाद पूरी दुनिया के लिए खतरा है और इसे रोकने के लिए दोनों देशों का गठबंधन महत्वपूर्ण होगा। प्रधानमंत्री नरेंद्र मोदी ने घोषणा की कि अमेरिका में भारतीय समुदाय की सुविधाओं को बढ़ाने के लिए लॉस एंजेलिस और बॉस्टन में नये भारतीय वाणिज्य दूतावास खोले जायेंगे। इससे भारतीय प्रवासियों को कांसुलर सेवाओं का लाभ मिलेगा और दोनों देशों के बीच

सांस्कृतिक और व्यावसायिक संबंध और मजबूत होंगे।

अडानी मामले में मोदी-राहुल आमने-सामने

अमेरिका में अडानी समूह को लेकर पूछे गये सवाल पर मोदी ने जो उत्तर दिया उसको लेकर लोकसभा में नेता प्रतिपक्ष राहुल गांधी ने कहा कि देश में सवाल पूछे तो चुप्पी और विदेश में पूछे तो निजी मामला। अमेरिका में भी पीएम मोदी ने अडानी के



भ्रष्टाचार पर पर्दा डाल दिया। जब मित्र की जेब भरना मोदी के लिए राष्ट्र निर्माण है तब शत्रुतत्त्वों और देश की सम्पत्ति को लूटना व्यक्तिगत मामला बन जाता है। अमेरिका में जब मीडिया के सामने ट्रम्प और मोदी रुबरु हो रहे थे उस समय अडानी समूह को लेकर अमेरिका में चल रहे विवाद पर सवाल किया गया कि क्या अमेरिकी राष्ट्रपति डोनाल्ड ट्रम्प के साथ कारोबारी गौतम अडानी के खिलाफ मामले पर चर्चा हुई है, तब मोदी का उत्तर था कि भारत एक लोकतांत्रिक देश है और हमारी संस्कृति वसुधैव कुटुम्बकम की है, दुनिया को हम एक परिवार मानते हैं, हर भारतीय को भी मैं अपना मानता हूँ, ऐसे व्यक्तिगत मामलों के लिए दो देशों के मुखिया न मिलते हैं न बैठते हैं न बात करते हैं।

न्यायिक अकादमी में धनखड़

न्यायिक अकादमी में उपराष्ट्रपति जगदीप धनखड़ ने साफतौर पर कहा कि हम एक सम्प्रभु राष्ट्र हैं, हमारी सम्प्रभुता लोगों में निहित है। लोगों द्वारा दिया गया संविधान इस सम्प्रभुता को अभेद्य बनाता है। किसी भी कार्यकारी नियुक्ति में भारत के मुख्य न्यायाधीश को कैसे शामिल कर सकते हैं, हमारे देश में या किसी भी लोकतंत्र में क्या



कोई कानूनी तर्क हो सकता है कि भारत के मुख्य न्यायाधीश को सीबीआई निदेशक के चयन में भागीदारी करनी चाहिये। क्या इसके लिए कोई कानूनी आधार हो सकता है? मैं समझ सकता हूँ कि यह विधायी प्रावधान इसलिए अस्तित्व में आया कि उस समय की कार्यकारी सरकार ने न्यायिक निर्णय को स्वीकार किया, लेकिन अब समय आ गया है कि इसे फिर से देखा जाए। धनखड़ का कहना था कि हमारा संविधान सामंजस्य और सहकारी दृष्टिकोण की कल्पना करता है, न्यायिक सम्मान और विनम्रता यह मांग करती है कि ये संस्थाएं परिभाषित संवैधानिक सीमाओं के भीतर काम करें। आपस में संवाद बनाये रखें और राष्ट्रहित को हमेशा ध्यान में रखें। जब कार्यकारी भूमिकायें चुनी हुई सरकारों द्वारा निभायी जाती हैं तो जवाबदेही लागू होती है, सरकारें विधायिका के प्रति उत्तरदायी हैं।

और यह भी

देश और प्रदेश में कांग्रेस अब पीढ़ी परिवर्तन के दौर में प्रवेश कर रही है और युवा चेहरों को तवज्जो मिल रही है। इसका मतलब यह नहीं है कि अनुभव की उपेक्षा होगी। छत्तीसगढ़ के पूर्व मुख्यमंत्री भूपेश बघेल को महामंत्री बना दिया गया है जबकि युवा चेहरों में मध्यप्रदेश के कुणाल चौधरी, प्रियव्रत सिंह, मीनाक्षी

नटराजन और विक्रान्त भूरिया को भी महत्वपूर्ण जिम्मेदारियां मिली हैं। पूर्व मंत्री कमलेश्वर पटेल, ओमकार सिंह मरकाम, कुणाल चौधरी राष्ट्रीय फलक पर विभिन्न जिम्मेदारियां संभाल ही रहे थे कि वहीं अब हाल ही में मध्यप्रदेश युवा कांग्रेस के पूर्व अध्यक्ष विधायक डॉ. विक्रान्त भूरिया को अखिल भारतीय आदिवासी कांग्रेस का अध्यक्ष बनाया गया है। दिल्ली के विधानसभा चुनाव में भी पूर्व सांसद मीनाक्षी नटराजन छानबीन समिति में थीं और वहीं पूर्व विधायक प्रियव्रत सिंह वाररुम की जिम्मेदारी संभाल चुके हैं। मध्यप्रदेश में प्रस्तावित ब्लॉक व जिला इकाइयों में भी पचास प्रतिशत पद युवाओं को देने की तैयारी चल रही है। विधानसभा चुनाव में हारने और लोकसभा चुनाव में कांग्रेस के एक प्रकार से सफाये

के बाद अब पूरा फोकस संगठन को मजबूत करने की ओर हो रहा है। प्रदेश के युवाओं को राष्ट्रीय स्तर पर कार्य करने का अवसर दिया जा रहा है। आदिवासी वर्ग से आने वाले कांग्रेस के विधायक ओमकार सिंह मरकाम केंद्रीय चुनाव समिति के सदस्य हैं। पिछड़े वर्ग से आने वाले कमलेश्वर पटेल राष्ट्रीय कार्यकारिणी के सदस्य हैं और कुणाल चौधरी राष्ट्रीय सचिव पद की जिम्मेदारी संभाल रहे हैं। दिल्ली के विधानसभा चुनाव में मध्यप्रदेश के पूर्व मंत्री विधायक सचिन यादव को पर्यवेक्षक बनाकर भेजा गया था। विधानसभा चुनाव के बाद जीतू पटवारी को प्रदेश अध्यक्ष और उमंग सिंघार को विधानसभा में नेता प्रतिपक्ष के साथ हेमंत कटारे को उपनेता प्रतिपक्ष बनाया गया। यह सब कांग्रेस में पीढ़ी परिवर्तन का परिचायक माना जा रहा है।

मंत्री विजयवर्गीय बोले-

बंगाल की सीएम को देश-सेना की चिंता नहीं, केजरीवाल ने सजा भुगती, बंगाल सरकार भी भुगतेगी

इंदौर (नप्र)। बीएसएफ की 52वीं अंतर सीमांत प्लाटून वेपन शूटिंग प्रतियोगिता 2024-25 का शनिवार को रेवती रेंज में समापन हुआ। समापन समारोह के मुख्य अतिथि मंत्री कैलाश विजयवर्गीय ने विजेताओं को पुरस्कृत किया। कार्यक्रम के बाद में मीडिया से बात करते हुए मंत्री विजयवर्गीय ने कहा कि इस इवेंट में पश्चिम बंगाल ओवर ऑल चैंपियन बना है। वहां शूटिंग रेंज अच्छी है, लेकिन वहां की सीएम को सेना और देश की चिंता नहीं है, वे केवल कुर्सी की चिंता करती हैं। सेना को हेतोसाहित करने के लिए वे हमेशा कुछ न कुछ करती रहती हैं। विजयवर्गीय ने आगे कहा कि अरविंद केजरीवाल ने दिल्ली में सजा भुगती है बंगाल की सरकार भी सजा भुगतेगी।

6 दिन के आयोजन में 860 निशानेबाजों ने हिस्सा लिया- 6 दिनी इस आयोजन में कुल 11 प्लाटून वेपन प्रतियोगिताएं आयोजित की गईं। 10 प्रतियोगिताएं रेवती रेंज, उज्जैन रोड, सीसुब पर और 51 एएमएम मोर्टार की एक प्रतियोगिता महू स्थित हेमा रेंज पर आयोजित की गई। नार्थ बंगाल फ्रंटियर ने आज ओवरऑल जनरल रैंना चैंपियनशिप ट्रॉफी एवं प्लाटून वेपन ट्रॉफी जीती। कार्यक्रम में



मंत्री कैलाश विजयवर्गीय ने कहा कि खेल हमारे जीवन में अलग और सकारात्मक बदलाव लाते हैं। भास्कर सिंह रावत, आईजी सीएसडब्ल्यूटी एवं सहायक प्रशिक्षण केंद्र (एस्टटीसी) ने बताया कि बीएसएफ की इस वार्षिक चैंपियनशिप में कश्मीर, जम्मू, पंजाब, राजस्थान, गुजरात, दक्षिण बंगाल, उत्तर बंगाल, गुवाहाटी, मेघालय, त्रिपुरा और मिजोरम और कछार सहित विभिन्न बीएसएफ फ्रंटियर्स के निशानेबाजों ने भाग लिया। विजयवर्गीय ने विजेताओं को पुरस्कार दिए।

51 मिमी मोर्टार की एक स्पर्धा हेमा रेंज, महू में निर्धारित की गई थी, जबकि प्लाटून हथियार चैंपियनशिप के सभी 10 आयोजन सीएसडब्ल्यूटी बीएसएफ के रेवती रेंज में आयोजित किए गए थे। इसमें देशभर के श्रेष्ठ 860 निशानेबाजों ने हिस्सा लिया। समापन समारोह में बीएसएफ ब्रास बैंड की लयबद्ध धुनों पर टीमों के प्रभावशाली मार्च पास्ट किया गया। इसके बाद, इंदौर के गरिमा विद्या मंदिर स्कूल और नेशनल पब्लिक स्कूल के विद्यार्थियों ने रंगारंग सांस्कृतिक कार्यक्रम

प्रस्तुत किया। 1977 से यह कॉम्पिटिशन हर साल यह रेवती रेंज आयोजित किया जा रहा है।

सबसे ज्यादा ट्रॉफी नॉर्थ बंगाल फंटियर के नाम

ओवर ऑल चैंपियन रहे नॉर्थ बंगाल फ्रंटियर के नाम जनरल रैंना और प्लाटून वेपन ट्रॉफी, राइफल मैच, एलएमजी पेयर मैच, केबिनेट मैच, श्री पोजिशन राइफल मैच, सेंटर फायर पिस्टल, एआईपीडीएम राइफल, स्नाइपर राइफल और सेक्शन मैच की ट्रॉफियां रही। वहीं कॉम्बैट मैच और 51 एएमएम मैच में कश्मीर फ्रंटियर के नाम दो ट्रॉफियां रहीं।

पिछले साल उत्तर बंगाल फंटियर ने जीता था खिताब

पिछले साल उत्तर बंगाल फंटियर ने खिताब जीता था, जबकि गुजरात फंटियर दूसरे स्थान पर और जम्मू फंटियर तीसरे स्थान पर रहा था। इस साल की प्रतियोगिताएं भी बेहद रोमांचक हुई हैं। टीमें अपने बेहतरीन प्रदर्शन से BSF के निशानेबाजी इतिहास में अपना नाम दर्ज कराने के लिए पूरी ताकत झोंकी है।



एडवांस एकेडमी से रिंग रोड तक के काम हुआ शुभारंभ, ट्रैफिक के दबाव से मिलेगी राहत

इंदौर (नप्र)। इंदौर में शनिवार को 58 करोड़ की लागत से सड़क बनाने के काम शुभारंभ हुआ। शहर के विकास को गति देते हुए विशेष केंद्रीय सहायता के अंतर्गत ये काम शुरू किया जा रहा है। सड़क निर्माण काम का मंत्री तुलसी सिलावट, सांसद शंकर लालवानी और महापौर पुष्पमित्र भार्गव ने शुभारंभ किया। 3.63 किमी लंबी और 30 मीटर चौड़ी सड़क रिंग रोड से एडवांस एकेडमी होते हुए स्टार चौराहा तक ट्रैफिक सुगम होगा। साथ ही रिंग रोड पर ट्रैफिक का दबाव भी कम होगा। इसके बनने से आसपास के रहवासियों को भी सुगम आवागमन मिलेगा। 58 करोड़ की लागत से बनने वाली इस सड़क में सेंट्रल मीडियम, स्टॉम वाटर लाइन, फुटपाथ बनाना, लाइन जैसे काम किए जाना प्रस्तावित है। इंदौर अद्भुत करता है- मंत्री

तुलसी सिलावट ने इस मौके पर कहा कि इंदौर जब भी करता है अद्भुत ही करता है। मास्टर प्लान की ये सबसे बड़ी सड़क है। विकास और प्रगति देश के डबल इंजन की नहीं। ये चार इंजन की सरकार है। देश के पीएम का संकल्प विकास, प्रगति, उन्नति। विकास और प्रगति के लिए ये आज वार्ड नंबर 36 में ये सड़क नींव का पत्थर साबित होगी। विश्व की सबसे बड़ी विचारधारा सबसे बड़ा संगठन भाजपा है। जहां शंकर हो, पुष्पमित्र हो और तुलसी हो वहां

कोई काम नहीं रुकेगा। सांसद शंकर लालवानी ने कहा कि मैं दिल्ली में चुनाव में काम कर रहा था वहां मुझे लोगों ने कहा कि दिल्ली इंदौर कम बनेगा। पीएम मोदी के नेतृत्व में बजट में इन्फ्रास्ट्रक्चर को लेकर करोड़ों का प्रावधान किया है। महापौर पुष्पमित्र भार्गव ने कहा कि पूरे देश में इंदौर नोबेल इमेज के साथ आगे बढ़ रहा है। आज मास्टर प्लान की सबसे बड़ी और सबसे ज्यादा लागत की सड़क के काम की शुरुआत की है।

24 साल के युवक ने किया सुसाइड जहर खाकर दी जान; होटल के कमरे में मिला शव

इंदौर (नप्र)। इंदौर के लसूडिया इलाके में स्थित एक होटल में युवक ने जहर खाकर आत्महत्या कर ली। उसका शव होटल के कमरे में मिला, जिसके बाद पुलिस और परिवार को सूचना दी गई। पुलिस ने शव को पोस्टमॉर्टम के लिए एमवाय अस्पताल भेज दिया। जानकारी के अनुसार, 24 वर्षीय जितेंद्र सिंह मूल रूप से राजस्थान का रहने वाला था और इंदौर में रहकर काम करता था। मृतक के



अंकल, जगत सिंह ने बताया कि, जितेंद्र होटल व्यवसाय से जुड़ा हुआ था और गीता भवन के समीप एक होटल में काम करता था। वह काफी समय से इंदौर में ही रह रहा था। लसूडिया इलाके में उसने एक होटल में कमरा लिया था, जहां उसने जहर खा लिया। प्रिजनों को जब घटना की जानकारी मिली, तो वे तुरंत एमवाय अस्पताल पहुंचे। जितेंद्र घर से नौकरी पर जाने की बात कहकर निकला था, लेकिन उसने यह कदम क्यों उठाया, इसका कारण अभी स्पष्ट नहीं हो पाया है। इधर, पुलिस मामले की जांच कर रही है।

लसूडिया टीआई तारेण सोनी ने बताया- इस मामले में मां कायम कर लिया गया है। मृतक के पास से कोई सुसाइड नोट नहीं मिला है। फिलहाल आत्महत्या के कारणों की जांच जारी है।

इंदौर में खुले में शराब पीने वालों के खिलाफ कार्रवाई

इंदौर (नप्र)। इंदौर में खुले में शराब पीने वालों के खिलाफ आजाद नगर पुलिस ने कार्रवाई की। पुलिस ने शुक्रवार को इन लोगों को पकड़ा और उनके खिलाफ केस दर्ज किया। आजाद नगर पुलिस को शुक्रवार को सूचना मिली की कुछ लोग अलग-अलग जगह पर खुले स्थान में शराब पी रहे है। इस पर टीम मौके पर पहुंची और खुले में शराब पीने वालों के खिलाफ कार्रवाई की। पुलिस के मुताबिक मूसाखेड़ी चौराहे के समीप जय और विकास निवासी अभिनव नगर को पकड़ा। इसके बाद पुलिस शनि मंदिर के पीछे से शांतीलाल निवासी हिमंत नगर को पकड़ा। शुभम सोनी निवासी श्रीराम नगर को भी खुले में शराब पीने पर पकड़ा। पुलिस ने इनके खिलाफ कार्रवाई करते हुए केस दर्ज किया है।

हत्या के बाद दोस्त से कहा- मेरी कैसेट उलझ गई

इंदौर के चर्चित राजकुमारी कटारिया हत्याकांड में उसी दोस्त के बयान ने दिलाई उम्रकैद

इंदौर (नप्र)। मेरी मदद करो, मेरी कैसेट उलझ गई है। मैंने एक महिला का मर्डर कर दिया है। वकील से बात करा दो। इंदौर के 9 साल पुराने चर्चित राजकुमारी कटारिया हत्याकांड के आरोपी सोनू सरकडे (41) ने वारदात के छह दिन बाद अपने दोस्त सुनील को फोन पर यह शब्द कहे थे। तब सुनील स्मृति टॉकीज में फिल्म देख रहा था। आरोपी को उम्रकैद दिलाने में दोस्त सुनील के बयान और सोनू के ही शर्ट के तीन बटन ने अहम भूमिका निभाई। दरअसल, 31 मई 2016 को बैकुंठधाम कॉलोनी में रहने वाले सराफा कारोबारी राजेंद्र कटारिया की पत्नी राजकुमारी कटारिया की सोनू सरकडे ने घर में घुसकर हत्या कर दी थी। पुलिस ने



वारदात के 9 दिन बाद आरोपी सोनू को गिरफ्तार कर लिया था।

लूट के लिए हुई थी राजकुमारी की हत्या- राजकुमारी का शव पहली मंजिल पर बाथरूम के पास पड़ा था। शरीर पर गुप्ती से करीब 40 वार थे। जो सबूत मिले उससे पुलिस को यकीन हो गया कि हत्या लूट की नीयत से की गई थी। आरोपी और राजकुमारी के बीच जमकर संघर्ष हुआ था, जिससे आरोपी के शर्ट के बटन

टूटकर गिरे थे। मौके से पुलिस ने एक जैसे तीन बटन बरामद किए थे। इनमें धागे भी लगे हुए थे।

परिचितों के लिए ही दरवाजा खोलती थी राजकुमारी- राजकुमारी के पति राजेंद्र ने पुलिस को बताया था कि घटना वाले दिन वे दोपहर में सराफा में थे। घर में अकेले होने पर राजकुमारी सिर्फ पहचानने वालों के लिए ही दरवाजा खोलती थी। इससे पुलिस ने अनुमान लगाया कि किसी परिचित ने ही हत्या की है। हत्यारे को पता था कि दिन में राजकुमारी अकेली रहती है। उसे यह भी जानकारी थी कि राजकुमारी के पति सराफा कारोबारी हैं और उनके घर काफी पैसा है।

सोनू का राजकुमारी के घर आना-जाना था- सोनू ने परिवार के घर आने-जाने वाले लोगों की जानकारी निकाली। यहीं से आरोपी सोनू का सुराग मिला। सोनू, राजकुमारी के घर से कुछ दूरी पर रहने वाले एक स्कूल संचालक के यहां काम करता था। वह राजकुमारी के घर आता-जाता था। उनके यहां प्लंबर

सहित छोटे-मोटे काम कर देता था।

राजकुमारी के पति की शर्ट पहनकर भागा था आरोपी- जांच में पुलिस को पता चला कि सोनू घटना वाले दिन से ही गायब है। पुलिस उसके घर घनश्याम नगर पहुंची, लेकिन वो नहीं मिला। इस पर पुलिस का शक गहरा गया। उसे 8 जून 2016 को पुलिस ने अनुरूपी दशहरा मैदान से गिरफ्तार किया। पूछताछ में सोनू ने बताया कि कटारिया परिवार से पहचान का फायदा उठाकर राजकुमारी के घर पर गया था। राजकुमारी ने जैसे ही दरवाजा खोला उसने गुप्ती से हत्या कर दिया। हालांकि आपाधापी में वह कुछ लूट नहीं कर पाया। उसकी शर्ट पर काफी खून लग गया था और बटन भी टूट गए थे। घटना के बाद सोनू राजकुमारी के पति की शर्ट ऊपर से पहनकर भाग गया। उस शर्ट को उसने 11 जून को लालबाग दरगाह के पास नाले में फेंक दिया। उसने मोबाइल की सिम भी तोड़कर रत्नाम के आगे फेंक दी थी। मोबाइल और पेंटर घट में छिपा दिया।

आज राज्य सेवा प्री परीक्षा, 342 केंद्र बनाए गए

रोल नंबर और सेट के गोले सही भरे, रद्द हो सकती है उम्मीदवारी

इंदौर (नप्र)। मध्यप्रदेश लोक सेवा आयोग (एमपीपीएससी) की राज्य सेवा प्रारंभिक परीक्षा 2025 रविवार, 16 फरवरी को आयोजित की जाएगी। परीक्षा को लेकर सभी तैयारियां पूरी कर ली गई हैं। इस बार 52 जिलों में कुल 342 परीक्षा केंद्र बनाए गए हैं, जहां 1.18 लाख अभ्यर्थी शामिल होंगे। यह परीक्षा 158 पदों के लिए हो रही है, जिनमें 10 एसडीएम, 22 डीएसपी, 10 अतिरिक्त सहायक विकास आयुक्त, 65 बाल विकास परियोजना



अधिकारी, 14 वित्त विभाग अधिकारी, 7 सहकारी निरीक्षक सहित अन्य पद शामिल हैं। दो पाली में होगी परीक्षा- एमपीपीएससी इंदौर के ओएसडी डॉ. आर. पंचभाई के अनुसार, परीक्षा दो पालियों में आयोजित की जाएगी। पहली पाली- सुबह 10.00 से 12.00 बजे तक दूसरी पाली- दोपहर 2.15 से 4.15 बजे तक



जीवन की कल्पना भी जब से जेहन में आई होगी कला दर्पण की भांति पहले ही उपस्थित हो गई होगी। जीवन और कला एक दूसरे के बिना अधूरे माने जा सकते हैं। हं कला को हम कला के रूप में माने या न माने ये बात दीगर है। कल्पना, कल्पना और यथार्थ के बीच की जो कड़ी होती है या उसके बाद की प्रक्रिया जिसे संपूर्ण माना जा सके या नहीं पर कला वहां भी है। बात अभिव्यक्ति की हो और कला का जिक्र न हो संभव ही नहीं है। आज जबकि शिक्षा में बच्चों से उम्मीद की जाती है कि वो रटे-रटाए उत्तरों से बचते हुए खुद को अभिव्यक्त करें। अपने अनुभवों और शब्दों के माध्यम से उत्तर तक पहुँचें। इस हेतु कला बहुत ही उपयोगी साबित हो रही है। कला में बच्चों को पूरी आजादी होती है, बंधनों से परे कल्पनाओं में उड़ने की आजादी, सोच को एक आजाद फलक तक पहुंचाने की आजादी, रंगों, रेखाओं विचारों के साथ उछल-कूद करने, डूबने-उतराने की आजादी। आजादी का आजाद दायरा यानि अनहद के आगे तक की भी यात्रा कला में ही संभव है। हम इससे इतर भी अगर कुछ सोचना चाहेंगे तो वह भी कला ही होगी या वहां भी कला ही होगी। हम चूँकि आज बच्चों के अभिव्यक्ति के इर्द-गिर्द घूमते हुए आगे बढ़ रहे हैं, उसी पर चर्चा कर रहे हैं इसलिए उसी दायरे के साथ आगे बढ़ने का प्रयास करेंगे।

एक ही विषय पर हर बच्चे अपनी अलग-अलग अभिव्यक्ति देते हैं और आश्चर्य कि किसी को भी झुलझाया नहीं जा सकता, सभी अपने कल्पना या मन-स्थिति के अनुसार उपस्थित हुए होते हैं और मौलिकता लिए होते हैं, मौलिकता इसलिए क्योंकि कला में नकल संभव ही नहीं है। बच्चे आजाद परिंदों की भांति जब कला के जरिए सफर पर होते हैं तो उस समय उनके आनंद का कोई भी पैरामीटर जवाब दे जाए खुशी कुछ ऐसी होती है। उनके बनाए कृतियों में एक नया उजास होता है, एक नई उर्जा होती है बस हमें उनके कृतियों को उनके नजर से समझने का प्रयास करना होता है। बात कोविड के समय की है लोग घरों में कैद थे। डर सभी में व्याप्त था, मन बेचैनियों के पराकाष्ठा को छू रहा था,



ना टी दीर्घ काया,कर्म के उल्लास से दमकता मुख-मण्डल, आंखों में सहज आत्मीयता और स्नेह से आल्लावित, निरंतर आगे बढ़ते चरण और कर्म साधना के प्रतीक दोनों हाथों। इन रूप-रेखाओं का साकार-आकार थे-श्री काशिनाथ त्रिवेदी। उनके जीवन का मूल मंत्र मातों यही था। "चलते-चलो, चलते-चलो, रुकने का है नहीं काम।" उनके इन गुणों के कारण उनमें ऐसा सहज आकर्षण पैदा हो गया कि व्यक्ति सहज ही उनकी ओर खींचे चले आते थे। उन्होंने कभी किसी के आने जाने की चिंता नहीं की, जो आया उसे अपना बना लिया।

उन्होंने श्री अरविन्द के इस मंत्र को "कर्म ही नियति के प्रति शरीर की सबसे बड़ी प्रार्थना है" अपने जीवन का लक्ष्य बना लिया था। वह अपने इस पथ से कभी डिगे नहीं, तब तक नहीं डिगे, जब तक शरीर ने जवाब नहीं दे दिया। निश्चय ही जीवन के अंतिम तीन वर्ष उनके लिए गहरे आत्म मंथन के रहे होंगे, दूसरों के लिए जीने वाले ऐसे कर्मठ व्यक्ति को यह कष्ट क्यों? पर उन्होंने उसे कष्टमाना ही नहीं। सहज अंत जानकर स्वीकार कर लिया।

उनकी मृत्यु 91 वर्ष की आयु में 26 जून, 1996 को हुई। उनका अन्तिम पत्र मेरे पास 17 जुलाई 1994 का है, जो उन्होंने बोलकर लिखवाया था। उस समय उन्होंने लिखा था "अब पत्र व्यवहार की मेरी गति कुंठित होती जा रही है, मैं अपने 88 साल पूरे कर चुका हूं, इस कारण मेरी शारीरिक सक्रियता काफी कम हो चुकी है...."

उनके बाद बस मुझे उनके देहव्यसन का समाचार देता हुआ एक पत्र मिला था। उनसे पहला परिचय कब हुआ यह मुझे ठीक-ठीक याद नहीं। मैं सस्ता साहित्य मण्डल दिल्ली में कुछ घंटों के लिए प्रतिदिन जाकर बैठता था। वहां राजस्थान, मध्यप्रदेश आदि प्रांतों के और राष्ट्रीय नेता आया करते थे। उन्हीं दिनों अचानक जब मैं मण्डल पहुंचा तो देखाता हूँ कि काशिनाथ जी बाहर के बड़े कमरे में एक मेज को साफ कर रहे हैं। मैंने अचकचा कर पूछा आप यह क्या कर रहे हैं, तो वह सहज आत्मीय स्वर में बोले-मैं यहां लाइब्रेरी से एक पुस्तक



महिलाओं से जुड़े विषयों पर हिन्दी में कई फिल्में बनी हैं जिनमें महिलाओं की अस्मिता ,संघर्ष और निर्णय क्षमता का उदात्त चित्रण देखने को मिलता है।दर्शक ऐसी फिल्मों को खूब पसन्द भी करते हैं । समाज में महिलाओं की स्थिति को फिल्मों के माध्यम से दिखाने में भारतीय फिल्मकार बेहद दक्ष रहे हैं । महिलाओं पर आधारित ऐसे ही एक विषय को लेकर युवा निर्देशक आरती कडव की एक फिल्म गत सप्ताह ओटीटी पर रिलीज़ हुई है -

' मैसेज '। फिल्म में सान्या मल्होत्रा केन्द्रीय भूमिका में है। फिल्म एक हाउसवाइफ (गृहिणी) की जद्दोजहद को दर्शाती है, जो अपने परिवार और घर के काम में सिमट कर अपने सपनों को भूल जाती है।इस फिल्म की निर्देशक आरती कडव की चर्चा इसके पहले फिल्म 'कागों' को लेकर हुई थी । इस बार उन्होंने एक मलयालम फिल्म -' द ग्रेट इण्डियन किचन 'का रीमेक बनाया है।

फिल्म की कहानी ऋद्धा (सान्या मल्होत्रा) के आस पास बुनी गई है जो पेशे से एक क्लासिकल डांसर है। उसकी जिन्दगी में तब बदलाव आता है जब उसकी अरेंज मैरिज होती है। शादी के बाद नए घर में ऋद्धा कुछ सपने लेकर आती है लेकिन देखाते ही देखते घर के कामों में उसे इस तरह खो जाना होता है कि वह अपने डांसिंग करियर को अहमियत ही नहीं दे पाती है। इन सब के बीच

बच्चों के कलाकृतियों में भी होता है अनंत आकाश

एक ही विषय पर हर बच्चे अपनी अलग-अलग अभिव्यक्ति देते हैं और आश्चर्य कि किसी को भी झुलझाया नहीं जा सकता, सभी अपने कल्पना या मन-स्थिति के अनुसार उपस्थित हुए होते हैं और मौलिकता लिए होते हैं, मौलिकता इसलिए क्योंकि कला में नकल संभव ही नहीं है। बच्चे आजाद परिंदों की भांति जब कला के जरिए सफर पर होते हैं तो उस समय उनके आनंद का कोई भी पैरामीटर जवाब दे जाए खुशी कुछ ऐसी होती है। उनके बनाए कृतियों में एक नया उजास होता है, एक नई उर्जा होती है बस हमें उनके कृतियों को उनके नजर से समझने का प्रयास करना होता है। बात कोविड के समय की है लोग घरों में कैद थे। डर सभी में व्याप्त था, मन बेचैनियों के पराकाष्ठा को छूरहा था, भविष्य के उम्मीद पर भी संकट साफ जाहिर हो रहा था, आने वाले कल की उम्मीद पर भी संकट था ।

भविष्य के उम्मीद पर भी संकट साफ जाहिर हो रहा था, आने वाले कल की उम्मीद पर भी संकट था। कुछ समय बाद ऑनलाइन कक्षाएं शुरू हुईं। बच्चों को कला के माध्यम से डर से बाहर निकालने के प्रयास में मैंने वीडियो बना कर कक्षा के ग्रुप में शेयर करना शुरू किया। चित्र बनाने की विधियाँ एवं कला से संबंधित वीडियो का असर ये हुआ कि बच्चे सब कुछ भूलकर इसी में रमें रहने लगे। निरंतर रंगों एवं रेखाओं से खेलते हुए अपनी एक अलग दुनिया बनाने में सफल हुए। एक ऐसी दुनिया जहाँ कल्पना में निरंतर गाते लगाने की पूरी आजादी होती है जहाँ कोविड का असर भी उनके मानसिक स्थिति को डावोंडोल करने में बेअसर रहा। कुछ बच्चे अपने अभिभावकों को भी इधर मोड़ पाने में सफल हुए। वैसे भी जब हम किसी मानसिक परेशानियों से जुझ रहे होते हैं तो कला, संगीत, साहित्य ही हमें वहाँ से बाहर ला पाती है।

कुछ बच्चे तो आज भी बहुत अच्छ कर रहे हैं। अपनी अभिव्यक्ति में समाज के समस्याओं, अच्छे-बुरे को बहुत ही अच्छे तरीके से संजो रहे हैं और अच्छ बात ये कि उस पर खुल कर चर्चा भी कर रहे हैं। वीडियो बनाते समय घर में मुझे परा बैठा रोज देखा करता था। वो उस समय पहली कक्षा में पढ़ता था। मेरे चित्रों के नकल करता रहता था। धीरे-धीरे अपनी अभिव्यक्ति खुद करने लगा। आड़ी-तिरछी किन्तु निडर स्टोक युक्त रेखाएं, कुछ भी किसी भी परिवार के रंगों का निडरता से प्रयोग उसकी विशेषता बन गई। देखते ही देखते करीब दो सौ चित्रों का संग्रह हो गया उसके पास। कभी-कभी अचानक से किसी प्रतियोगिता में जाना होता है। बच्चों



से उनके रुचि के अनुरूप पूछ लिया जाता है। कुछ बच्चे प्रतियोगिता में भाग लेने हेतु तुरंत तैयार हो जाते हैं। उन्हें अचानक से विषय बताया जाता है। वैसे भी कला के प्रतियोगिता में विषय सॉफ्ट पर ही दिया जाता है। आश्चर्य कि बच्चे, छोटे बच्चे कितनी गूढ़ रहस्यों से भरी कृतियों का निर्माण कर जाते हैं। जहाँ तक हम और आप या आम जनमानस आसानी से पहुँच भी नहीं सकता बच्चे अपने कृतियों के माध्यम से पहुँच जाते हैं। प्रतियोगिता में पुरस्कृत होना न होना अलग बात है पर उनकी अभिव्यक्ति क्षमता पर अध्ययन किया जाय तो हर बच्चे के कृति में उसकी अपनी एक दुनिया होगी जहाँ वो खुल कर रंगों से खेला है, बतियाने का प्रयास किया है एक-

एक रेखाओं से। फिल्म 'ताँरे जमीं पर' इसका एक बहुत ही बढ़िया उदाहरण है। भारतीय कला में चित्रकार राजा रवि वर्मा के योगदान से शायद ही कोई अपरिचित हो। रवि वर्मा मात्र 14 वर्ष के थे जब उनके चाचा एक चित्र अभूरा छोड़ कर कहीं चले गए थे। आश्चर्य कि जब वो वापस आए उनका चित्र पूरा हो चुका था। बालक रवि वर्मा द्वारा बचा हुआ चित्र पूरा कर दिया गया था और कहीं से अप्रशिक्षित कलाकार द्वारा बनाया भी नहीं लग रहा था। उनके चाचा इतने प्रभावित हुए कि बालक रवि वर्मा के सुनहरे भविष्य हेतु पूरी तन्मयता के साथ जुट गए। 14-15 वर्ष की अवस्था में पिकासो के उम्दा चित्र देखकर और उन चित्रों से प्रभावित होकर उनके पिता जो खुद कला अध्यापक थे, को लगा कि इन कृतियों के आगे तो मेरी कृतियाँ कहीं भी नहीं ठहरती फलतः उन्होंने चित्र बनाना ही छोड़ दिया था। पेंटिंग संबंधित अपना सारा सामान उन्होंने पिकासो को दे दिया और कला के दुनिया में उड़ने हेतु आशीर्वाद भी। इस दुनिया में जितने भी लोग हैं किसी न किसी खूबियों से भरे हुए हैं। कोई न कोई विशेषता उनके पास है जो उन्हें औरों से अलग बनाती है। बच्चों के साथ भी यही बात सटीक बैठती है। बस आदरणीय अध्यापकों को उनके खूबियों को ढूंढना है और उसी ओर बढ़ने के लिए प्रोत्साहित करना है। उन्हें शुरू से ही कुछ नया करने की आजादी देनी है। बच्चों के साथ जजमेंटल नहीं होना है। ऐसा करने पर निश्चित रूप से हम बच्चों से उम्मीद से ज्यादा प्राप्त कर पायेंगे। विषय कोई भी हो आजादी हर जगह चाहिए, खोज की गुंजाइश हर जगह है। हमें बच्चों को संवाद का पूरा मौका देना चाहिए। उनके बातों पर उनके साथ खुल कर विचार रखना चाहिए। छोटी-छोटी नाटिकाओं के माध्यम से गंभीर से गंभीर

विषयों पर कार्यक्रम करवाने चाहिए। पर्यावरण, नशामुक्ति, संस्कृतियों का क्षरण, इलेक्ट्रॉनिक गैजेट्स के फायदे और नुकसान जैसे विषयों पर खुले मंच पर वाद-संवाद करवाना चाहिए। बच्चों को उन्हीं के द्वारा सही गुलत के निर्णय तक पहुँचने हेतु स्वतंत्र छोड़ देना चाहिए। हमें उन गतिविधियों में बिल्कुल उदासीन बनकर रहना चाहिए। वहाँ श्रोता और वक्ता दोनों बस छात्र ही रहें। कुछ वर्ष पहले विद्यालय के पत्रिका हेतु बच्चों से उनका लिखा कुछ अमूर्तित किया गया था। अधिकतर बच्चे किसी और की लिखी कविताएं ला रहे थे जबकि एक छात्रा माँ पर आलेख लिख कर लाई थी। उसके लेखनी से उसके अंदर बैठे घबराहट को मैं देख पा रहा था जो हर किसी, जो पहली बार लिखता है के साथ होता है। उसे मैंने प्रेरित किया कि वो यही रचना दुबारा और बिना डरे लिखे। उसने लिखा और इतना भावयुक्त लिखा कि पढ़ कर आश्चर्य हुए बिना नहीं रहा जा सकता था। रचना प्रकाशित भी है। कला पर बच्चों के वक्तव्य सुन कर मन गदगद हो उठता है उम्मीद और बढ़ जाती है। सभी अभिभावकों से भी अपेक्षा है कि वो अपने बच्चों को शिक्षा के क्षेत्र में उनके भाव, विचार और उनके मन मुताबिक विषय में आगे बढ़ने में उनकी मदद करें ताकि बच्चे खुल कर अपने विषय के साथ अपने विचारों को भी जोड़ सकें और जीवन में बहुत आगे निकल सकें। नई शिक्षा नीति में निश्चित रूप से शिक्षा को लेकर बहुत कुछ परिवर्तन हुआ है और इससे बच्चों के अध्ययन, कला के सृजन पर बहुत प्रभाव पड़ने वाला है साथ ही साथ कला के प्रति लोगों के रवैया पर भी बदलाव होने वाला है। संलग्न कलाकृति दिल्ली के केंद्रीय विद्यालय के पांचवी कक्षा के छात्र आर्नव तिवारी की है।

एक समर्पित व्यक्तित्व: काशिनाथ त्रिवेदी

निकलने आया था, देखा मेज पर बहुत धूल जमी हुई है इसलिए उसे साफ कर दिया।

मेरी स्मृति पटल पर उनका पहला यही चित्र अंकित है, और अंत तक यही चित्र मेरे मानस पटल में अनेक रूप लेता रहा। भाई यशपाल जी ने उनका परिचय देते हुए कहा था कि जब यह मध्य भारत राज्य में शिक्षा मंत्री थे तो चपरासियों के आने से पहले ही वहां पहुंच जाते थे और मेज, कुर्सी सब की सफाई स्वयं ही कर लेते थे।

ज्यों-ज्यों मेरा उनसे परिचय बढ़ा, मैं उनका सहजता, सरलता, आत्मीयता, सजगता और कर्मठता से चकित होता गया। एक व्यक्ति में इतने सारे गुण, इतनी समरसता के साथ कैसे रह सकते है। उनका पहला पत्र मेरे पास 25 अक्टूबर 1966 का है। जिसमें उन्होंने समाचार पत्रों में मेरे पिताजी के स्वर्गवास का समाचार पढ़कर मुझे संवेदना प्रकट करते हुए लिखा था। उनका वह वाक्य मैं कभी नहीं भूल सकता- “पूज्य श्री पिताजी की पुण्य स्मृति हम सब को सदा सस्रवृत्त बनाए रहे, यही प्रार्थना है।”

उसके बाद दूसरा पत्र 13 वर्ष बाद 13 अगस्त 1979 का है। उन दिनों मेरी पत्नी कैसर से पीड़ित थी, उसी के बारे में उन्होंने मुझे विस्वार से उपचार की विधि बताई थी। इस पत्र से जो सिलसिला आरंभ हुआ, वह सन 1994 में ही समाप्त हुआ। इस अवधि में मुझे उन्होंने डेढ़ सौ पत्र लिखे। उन पत्रों में जैसे उनके सारे जीवन की प्रवृति प्रतिबिम्बित होती है। उन्होंने अपना जीवन गांधीजी को समर्पित कर दिया था। वे उनके आश्रम में रहे, उनके पत्रों का संपादन किया। गांधीजी जब भी उन्हें पत्र लिखते, तो चिरंजीव काशिनाथ लिखते, वह चिरंजीव ही दोनों के संबंधों की सघनता को प्रकट करता है।

मेरा उनसे लगभग तीस वर्षों से सघन संबंध रहा। उस सघनता को उन्होंने ऐसा आत्मीयतापूर्ण बना दिया था कि आज जब मैं उस पर दृष्टि डालता हूं तो लगता है जैसे कोई सपना देख रहा हूं। उन्होंने सारा जीवन गांधीजी की साधना को कार्य रूप में परिणत करने में लगा दिया। वह कब कहां होंगे, किसे साथ होंगे, क्या कर रहे होंगे, इसका पता करना असंभव जैसा था। आज का कोई भी व्यक्ति उनकी गतिशीलता और कर्मठता पर विश्वास नहीं करेगा। उन्होंने गांधीजी के सिद्धान्तों के अनुरूप पढ़ाई। (जिन्ना-धर, म.प्र.) में आश्रम की स्थापना की। नियम से प्रतिवर्ष पद यात्रा करते हुए गांवों में गांधी



विचार धारा को प्रवाहित किया। सर्वोदय मेले लगाए।

अद्भुत कार्य क्षमता थी उनकी। असंख्य पत्र लिखे होंगे उन्होंने। अगर उनका संग्रह किया जाए तो एक अद्भुत ग्रंथ तैयार हो सकता है। वह एक पोस्ट-कार्ड में इतना कुछ लिख देते थे कि जो एक अन्तर्देशीय पत्र में भी न लिखा जाए। इतना स्पष्ट और सुदूर लिखते थे कि पढ़ने में कदाचित ही कभी कठिन हो। उनके पत्र राष्ट्र की निधि है और नई पीढ़ी के लिए प्रेरणादायक। कम्प्यूटर के युग के लोग तो विश्वास ही नहीं करेंगे कि कोई व्यक्ति इतना काम कर सकता है।

गांधीजी के आदर्शों के अनुसार वह स्वयं जीते थे, और दूसरों को जीने की प्रेरणा देते थे। वह आदेश नहीं देते थे, उदाहरण बनते थे। मैंने उनके उल्लभम में वह चित्र देखे हैं, जिनमें विवाह पद्धति के समय वर और वधु दोनों सफाई का काम कर रहे, झाड़ू लगा रहे हैं, कूड़ा उठा रहे हैं। अपने 22 अप्रैल 86 के पत्र में उन्होंने मुझे लिखा था मैंने "शुरू तारे के समान" पुस्तक की प्रति आपको भेजने के लिए लिखा था। इस पुस्तक के साथ आए बिल के छः रुपये आप नवजीवन वालों को मनीआर्डर से भेजकर मुझको अनुग्रहित कीजिए। प्रकाशन संस्था ने

पुस्तक का मूल्य आठ रुपये रखकर मुझको बहुत निराश और निरुपায় बना दिया। अस्सी पृष्ठों की पुस्तक के 8 रुपये लेने की हिम्मत मैं कर नहीं पा रहा हूं। सोचता हूँ कि मैं ग्राहकों से छः रुपये ही लूं। छः भी अधिक लगते हैं।

उन्होंने बहुत से गांधी भक्तों की तरह परिवार का त्याग नहीं किया, बल्कि वह भरे-पूरे परिवार के स्वामी थे और उनके प्रति अपने कर्तव्य का निर्वाह करना उन्हें आता था। सौभाग्य से उनकी पत्नी ने जीवन भर उनका साथ दिया। परिवार की देखरेख का भार ही उन्होंने नहीं संभाला, बल्कि अपने पति की हर क्षेत्र में सहायता की। प्रारंभ में उन्हें गहनों का मोह था। तब काशिनाथ जी गांधीजी के आश्रम में रहते थे, और आश्रम में कोई गहने नहीं पहन सकता था, वे आश्रम में जमा कर दिए जाते थे। उनकी पत्नी कलावतीजी जब पहली बार वहां गईं तो उन्होंने गहने अपनी पेंटी में रख लिए। लेकिन बाद में वह चोरी चले गए। तब गांधीजी ने उनको लिखा 'तुम्हारे गहने चोरी गए, इसे दुःख की नहीं', सुख की बात मानो।' उसके बाद उनकी पत्नी ने पीछे मुड़कर नहीं देखा। उनके घर में कभी गहने नहीं बने, और वह गांधीजी के सभी कार्यों में भाग लेने लगी। जेल भी गई।

काशिनाथ जी की कर्मठता और सफलता के पीछे उनकी सहधर्मिणी का बहुत बड़ा हाथ है, वह उनमें एकाकार हो गईं। उनका प्रारंभिक जीवन काफी कठिनाइयों में से होता हुआ आगे बढ़ा था। एक दिन मुझे वह सारी कहानी सुनाते हुए उस समय कुछ व्यक्तिव हो उठे थे, जब उन्होंने अपने छोटे भाई की व्यथा और वेदना का वर्णन किया। उस वेदना का अन्त आत्महत्या से हुआ, उसी क्षण जैसे वह उद्विग्न हो उठे थे। नहीं तो मैंने उन्हें कभी विचलित होते नहीं देखा था। उनके कर्म में, उनके विचार, दूसरे के प्रति उनके व्यवहार में एक सात्विक समरसता थी।

मैं उन्हें अपने सगे बड़े भाई से बढ़कर ही मानता रहा। उन्होंने भी मुझे इतना अपना समझा कि जब चाहे अपने पास बुला लेते थे। उन्होंने मुझे भोपाल गांधी न्यास का टस्टी भी बना दिया था। तब मैंने उन्हें और भी पास से देखा था। कैसी तीक्ष्ण और रचनात्मक दृष्टि थी उनके पास। गांधी भवन की प्रत्येक गतिविधि से उनका जीवंत परिचय था, और उसी के अनुसार वह काम करते थे। वह दूसरों को आदेश नहीं देते थे, बल्कि दूसरे स्वयं उनकी ओर खींचे चले आते थे।

मिसेज: एक गृहिणी की जद्दोजहद पर केन्द्रित फिल्म

फिल्म की कहानी ऋद्धा (सान्या मल्होत्रा) के आस पास बुनी गई है जो पेशे से एक क्लासिकल डांसर है। उसकी जिन्दगी में तब बदलाव आता है जब उसकी अरेंज मैरिज होती है। शादी के बाद नए घर में ऋद्धा कुछ सपने लेकर आती है लेकिन देखते ही देखते घर के कामों में उसे इस तरह खो जाना होता है कि वह अपने डांसिंग करियर को अहमियत ही नहीं दे पाती है। इन सब के बीच सान्या का पति दिवाकर (निशांत दहिया) न तो उसकी भावनाओं को समझता है और न ही उसे उसकी महत्वाकांक्षा पूरी करने में सहायता करता है ।

सान्या का पति दिवाकर (निशांत दहिया) न तो उसकी भावनाओं को समझता है और न ही उसे उसकी महत्वाकांक्षा पूरी करने में सहायता करता है । समय बीतने के साथ ऋद्धा को ऐसा महसूस होता है कि वह केवल पर की देखभाल करने के लिए ही पैदा हुई है ऋद्धा अपने लिए हिम्मत जुटाकर अपने केरियर पर फोकस करती है और अपनी हैसियत का लोहा मनवाती है और संघर्ष में कहीं रंचमात्र भी कमजोर नहीं पड़ती है ।

अभिनय का जहाँ तक सवाल है सान्या मल्होत्रा ने ऋद्धा की भूमिका में जबर्दस्त अभिनय किया है। उनकी अभिनय बेहद प्राकृतिक और सजीव है। सान्या ने हाउसवाइफ के किरदार को इस तरह निभाया है कि ऐसा लगता ही नहीं कि वह इस भूमिका में फिट नहीं हैं। उनकी परफॉर्मेंस दर्शकों को बहुत प्रभावी तरीके से जोड़ती है। सान्या मल्होत्रा ऐसी भूमिकाओं ?में अपना श्रेष्ठतम प्रस्तुत करने में दक्ष हैं और वे अपनी भूमिका में इतनी घुल-मिल जाती है कि सीन-दर-सीन उनक अभिनय निखरता जाता है । एक समीक्षक ने इस बात की तुलना ऐसी व्हीकल से की है और लिखा है कि - उनकी एक्टिंग को गाड़ी ऐसी भूमिकाओं में तो स्टार्टिंग प्लाइट से ही थर्ड गियर में आ जाती है। जहाँ उनका पूरा फोकस उनकी भूमिका पर ही होता है । 'दंगल' बाला इसके पहले 'फालेट' और 'कटहल' में भी वे ऐसा कर



चुकी हैं। ये तीनों फिल्में डाक ह्यूमर श्रेणी की फिल्में मानी जा सकती हैं। और, इन तीनों फिल्मों में सान्या मल्होत्रा पूरी फिल्म को अपने कंधों के बल खींचने में सफल रही है । कमोबेश ऐसा ही इस फिल्म में भी हुआ है ।

कंवलजीत सिंह ने ससुर के रोल में शानदार काम किया है और उनका अनुभव स्क्रीन पर साफ झलकता है। निशांत दहिया ने ऋद्धा के पति दिवाकर की भूमिका में प्रभावी अभिनय किया है।

आरती कडव का निर्देशन अच्छा है, लेकिन फिल्म की पटकथा थोड़ा धीमी है। इसके बावजूद अच्छी बात यह है कि फिल्म कहीं पर भी उबाऊ नहीं लगती है। फिल्म का क्लाइमैक्स और आखिरी 15 मिनट काफी रोचक हैं। फिल्म थोड़ी छोटी भी होती तो भी इतना ही असर छोड़ती। हरमन वाकेजा और अनु सिंह चौधरी ने फिल्म को लिखा है और यह एक प्रभावी कहानी है।कुल मिलाकर फिल्म को जरूर देखना चाहिए क्योंकि इसमें हमारे समाज के एक अहम मुद्दे को उठाया है ऐसे में शादीशुदा दम्पती और खासकर हाउसवाइफ्स को यह फिल्म देखनी चाहिए।निर्देशक आरती कडव फिल्म के मुख्य चरित्र ऋद्धा के साथ दर्शकों की संवेदनाएं जोड़ने में ही आधी फिल्म खर्च कर देती हैं। फिल्म के उत्तरार्ध में दोनों की जुगलबंदी असरदार होती दिखती है लेकिन कहानी में कुछ खास हो न रहा हो तो दर्शक ओटीटी पर तुरंत फिल्म बदल देते हैं। गीत-संगीत के लिहाज से भी फिल्म में कुछ खास मनोरंजन जैसा कुछ है नहीं। पति-पत्नी के बीच जेन जी के दौर में बदलते समीकरणों से पूरी तरह अनजान ये फिल्म 'मैं चुप नहीं रहूंगी' के दौर की फिल्म जान पड़ती है। और, इतना सही स्वाद भला आज के दौर में किसे ही पसंद आएगा!



मोटरसाइकिल चोरी के प्रकरण में एक आरोपी गिरफ्तार

बैतूल। मुलताई पुलिस ने मोटर साइकिल चोरी के मामले में एक आरोपी को गिरफ्तार किया है। पुलिस से मिली जानकारी के अनुसार थाना में धारा 303(2) बी.एन.एस. के तहत 5 जनवरी को एक मोटर साइकिल चोरी का मामला दर्ज किया गया था। फरियादी डोमेश भरने निवासी वार्ड नं. 07 लांजी ने शिकायत की थी कि 16 दिसंबर 2024 की रात करीब 7 बजे वह अपनी लाल महरून रंग की होण्डा सीबी साइन एसपी मोटरसाइकिल को अपने



किराये के मकान के बाहर खड़ा करके अपने कमरे में चला गया था। बाद में जब वह 9 बजे वापस बाहर आया, तो उसकी मोटरसाइकिल गायब थी। शिकायत पर थाना मुलताई में चोरी का मामला दर्ज कर लिया गया। चोरी गई मोटरसाइकिल की तलाश में पुलिस द्वारा जिले के सभी थानों और चौकियों को सूचित किया गया। एसडीओपी मुलताई मयंक तिवारी के मार्गदर्शन में पुलिस ने आरोपी की तलाश तेज कर दी। 14 फरवरी को थाना मुलताई को सूचना मिली कि सोनू उर्फ गोतू निवासी पाथाखेड़ा चोरी की मोटरसाइकिल लेकर पाथाखेड़ा में घूम रहा है। सूचना के बाद चौकी प्रभारी पाथाखेड़ा के सहयोग से एक टीम बनाई गई और आरोपी को पाथाखेड़ा से गिरफ्तार किया गया। आरोपी के पास से चोरी की मोटरसाइकिल बरामद की गई। आरोपी सोनू उर्फ गोतू, पिता संजय डोंगरे (उम्र 24 साल) को गिरफ्तार कर न्यायालय में पेश किया गया। उक्त कार्यवाही में थाना प्रभारी मुलताई निरीक्षक देवकरण डेहरिया, उपनिरीक्षक वंशज श्रीवास्तव, चौकी प्रभारी पाथाखेड़ा, सर्जन एम.एल. गुप्ता, आरक्षक अजय, और उमेश की महत्वपूर्ण भूमिका रही।

नागपुर रेलवे ट्रैक पर मिला शव, ट्रेन से गिरकर मौत की आशंका

बैतूल। नागपुर रेलवे ट्रैक पर हतनापुर के पास शनिवार सुबह एक शव मिला है। प्रारंभिक जांच में पुलिस ने आशंका जताई है कि व्यक्ति की मौत ट्रेन से गिरने के कारण हुई है। दुनावा चौकी प्रभारी सुनील सरियाम के नेतृत्व में पुलिस टीम ने तत्काल मौके पर पहुंचकर शव को कब्जे में लिया। शव को पोस्टमॉर्टम के लिए मुलताई के सरकारी अस्पताल भेजा। मौतक के शरीर पर लगी चोटों की जांच की जा रही है, जिससे मौत के वास्तविक कारणों का पता लगाया जा सके। जांच में सामने आया है कि मौतक के पास से कोई पहचान पत्र या अन्य दस्तावेज नहीं मिले हैं। पुलिस आसपास के क्षेत्रों में पूछताछ और रेलवे विभाग से भी संपर्क में है ताकि यह पता लगाया जा सके कि मौतक किस ट्रेन का यात्री था।

एक एकड़ में की जा रही थी अवैध अफीम की खेती

फसल की कीमत दस लाख रुपए, खेत मालिक हिरासत में

बैतूल। पुलिस ने अवैध अफीम की बड़ी खेती का भंडाफोड़ किया है। रानीपुर थाना क्षेत्र के सड़कवाड़ा गांव में मुखाबिर की सूचना पर की गई कार्रवाई में एक एकड़ जमीन पर अफीम के लाखों पौधे मिले हैं। पुलिस ने खेत मालिक भिखारीलाल को हिरासत में ले लिया है। एसपी कमला जोशी और एसडीओपी रानीपुर रोशन जैन के नेतृत्व में की गई इस कार्रवाई में बैतूल कोतवाली समेत कई थानों की पुलिस टीम शामिल थी। मौके पर पाई गई अफीम की फसल में कुछ पौधों में फल लग चुके हैं, जबकि कुछ अभी फूल की स्थिति में हैं। वर्तमान में इस खेती की कीमत दस लाख रुपए से अधिक आंकी गई है, लेकिन मार्च तक फसल के पूरी तरह पकने पर यह कीमत करोड़ों रुपए तक पहुंच सकती थी। एसपी निशुल एन झारिया के निर्देशन में पुलिस आरोपी से पूछताछ कर रही है कि वह कब से यह अवैध खेती कर रहा था और इस नशीले पदार्थ की खरीद-बिक्री के लिए किन-किन लोगों से उसका संपर्क था। राजस्व विभाग की टीम भी मौके पर पहुंचकर जमीन का सर्वे कर रही है और फसली दस्तावेजों की जांच कर रही है।

मुलताई में 23 फरवरी को जिलास्तरीय स्वास्थ्य मेले में 16 से अधिक रोगों की होगी निशुल्क जांच एवं ऑपरेशन

बैतूल। अखिल भारतीय साहू वैश्य महासभा दिल्ली युवा साहू समाज सेवा संगठन जिला बैतूल के तत्वावधान में एवं चिरायु मेडिकल कॉलेज अस्पताल बैरागढ़ भोपाल के सहयोग से जिला स्तरीय स्वास्थ्य मेले का आयोजन सामुदायिक स्वास्थ्य केंद्र मुलताई में 23 फरवरी दिन रविवार को सुबह 11 बजे से 4 बजे तक आयोजित किया जाएगा। इस शिविर का आयोजन युवा साहू समाज सेवा संगठन जिला बैतूल के रजत जयंती समारोह के अंतर्गत आयोजित किया जा रहा है। स्वास्थ्य शिविर को लेकर सामुदायिक स्वास्थ्य केंद्र में शनिवार को पत्रकार वार्ता का आयोजन किया गया। जिसमें प्रमुख रूप से राष्ट्रीय उपाध्यक्ष प्रहलाद साहू, प्रभारी विकासखंड चिकित्सा अधिकारी श्रीमती सरिता कालभोर, चिरायु अस्पताल पीआरओ अभिषेक शुक्ला, गोपाल साहू, अजय साहू, सोनू साहू, रामदास देशमुख, गुणवंत घोड़े, चंद्रकला डोंगरे उपस्थित थे। जिसमें आयोजन समिति प्रमुख प्रहलाद साहू ने कहा की जिला स्तरीय स्वास्थ्य मेले में मेडिसिन कैन्सर रोग, हड्डीरोग, स्त्री रोग , छती एवं श्वास रोग, शिशु रोग, कृत्रिम गर्भाधान से गर्भधारण, नाक कान गला रोग, सर्जरी, चर्म रोग, मानसिक रोग, नेत्र रोग, दंत रोग, हृदयरोग, मुख बधिर बच्चों की जांच एवं नशा मुक्ति केंद्र की सुविधा भी प्रदान की जाएगी जाएगी। गोपाल साहू ने बताया कि शिविर का लाभ लेने के लिए बीपीएल कार्ड, राशन कार्ड, आयुष्मान कार्ड, आधार कार्ड, परिचय पत्र, सम्प्र आईडी, सबल योजना कार्ड लाना जरूरी है एवं बिना आयुष्मान कार्ड के भी ऑपरेशन कराए जाएंगे। चिरायु अस्पताल के अभिषेक शुक्ला ने कहा कि इस शिविर में जटिल रोग एवं ऑपरेशन के मरीजों को शिविर स्थल से चिरायु अस्पताल भोपाल तक लाया एवं वापस भेजा जाएगा इसमें निशुल्क आवास भोजन जांच ऑपरेशन एवं दवावर्धों शामिल रहेंगे। मुलताई साहू समाज अध्यक्ष सोनू साबू ने कहा शिविर में 60 से अधिक चिकित्सकों की टीम मरीजों का उपचार करेगी उन्होंने बताया कि शिविर में डिजिटल एक्सरे, सोनोग्राफी, एक डायबटीज सभी प्रकार की खून की जांच एवं फेफड़ों की कार्य क्षमता का परीक्षण भी किया जाएगा।

126 केन्द्रों पर 25 फरवरी से शुरू होगी बोर्ड परीक्षाएं

विद्यार्थियों को 32 पेज की कॉपी में हल करना होगा प्रश्न पत्र, नहीं मिलेगी सप्लीमेंट्री कॉपी

संजय द्विवेदी, बैतूल। आगामी 25 फरवरी से माध्यमिक शिक्षा मंडल की बोर्ड परीक्षाएं शुरू होने जा रही हैं। इस बार माध्यमिक शिक्षा मंडल ने नियमों में परिवर्तन किया हैं, जिसके तहत अब परीक्षार्थियों को एक ही बार 32 पेज की उत्तर-पुस्तिका उपलब्ध कराई जाएगी। सप्लीमेंट्री पुस्तिका का ऑप्शन खत्म कर दिया गया है। परीक्षार्थियों को एक ही उत्तर-पुस्तिका में पूरे प्रश्न पत्र को हल करना होगा। नई व्यवस्था में एक परीक्षा, एक पेपर और एक कॉपी का फार्मूला लागू किया गया है। यह निर्णय परीक्षा व्यवस्था को सरल बनाने और अनावश्यक उत्तर पुस्तिका के उपयोग को रोकने के लिए लिया गया है। इस बदलाव से विद्यार्थियों को उत्तर पुस्तिका में जवाब लिखने के तरीके में बदलाव करना होगा। बिना योजना के उत्तर लिखने वाले परीक्षार्थियों को मुश्किलें आ सकती हैं, क्योंकि उत्तर पुस्तिका में पन्ने सीमित होंगे। यदि छात्र सोच-समझकर उत्तर नहीं लिखते हैं, तो कॉपी में जगह कम पड़ सकती है और उनके कुछ उत्तर अधूरे भी रह सकते हैं।

25 फरवरी से शुरू होगी बोर्ड परीक्षा – कक्षा 12वीं व 10वीं की बोर्ड परीक्षा 25 व 27 फरवरी से शुरू हो रही है। कक्षा 12वीं की परीक्षा 25 फरवरी से शुरू होकर 17 मार्च तक तो 10 वीं की 27 फरवरी से 13 मार्च तक आयोजित होंगी। इस बार जिले में 10वीं में नियमित 19 हजार 884 स्वाध्याय विद्यार्थी 1269 शामिल होंगे। इसी तरह कक्षा 12वीं में लगभग नियमित 13697 स्वाध्याय 1675 विद्यार्थी सम्मिलित होंगे। इस तरह से दोनों बोर्ड परीक्षाओं में 36 हजार 455 विद्यार्थी सम्मिलित होंगे। परीक्षा के लिए जिले भर में 126 परीक्षा केन्द्र बनाए गए हैं, जिसमें 6 केन्द्रों का संवेदनशील और 6 केन्द्रों को अतिसंवेदनशील श्रेणी में रखा है। परीक्षा के दौरान सभी परीक्षार्थियों को सिर्फ एक ही उत्तर पुस्तिका दी जाएगी, जिसमें उन्हें पूरे प्रश्नों के उत्तर लिखने होंगे।

अब स्मार्ट उत्तर देना होगा जरूरी– पहले कई



विद्यार्थी पन्ने भरने की होड़ में अनावश्यक रूप से लंबे उत्तर लिखते थे, जिससे कॉपी जल्दी भर जाती थी और उन्हें अतिरिक्त कॉपी लेनी पड़ती थी। लेकिन अब विद्यार्थियों को सोच-समझकर उत्तर लिखने की आदत डालनी होगी। सीमित पत्रों में ही उत्तर देने होंगे, जिससे उनके जवाबों की गुणवत्ता भी बेहतर होगी और परीक्षा में समय का भी सही उपयोग हो सकेगा। इस बदलाव से परीक्षा केंद्रों में अतिरिक्त कॉपी देने का झंझट खत्म हो जाएगा, जिससे परीक्षा संचालन सुचारू रूप से हो सकेगा। इससे उत्तर पुस्तिका के रखरखाव में भी सुधार होगा और मूल्यांकन प्रक्रिया को भी आसान बनाया जा सकेगा।

यह है नया बदलाव और इसके पीछे का कारण – स्कूल शिक्षा विभाग से जुड़े अधिकारियों के अनुसार सप्लीमेंट्री कॉपी को मुख्य उत्तर पुस्तिका के साथ बाधना पड़ता था, जिससे कई बार पन्ने खुलने और बिखरने की समस्या सामने आती थी। इसके चलते उत्तर पुस्तिकाओं के रखरखाव में दिक्कतें आती थीं। पिछले वर्ष

ग्रामीण परिवेश से परिपूर्ण होम स्टे बैतूल की सभ्यता और संस्कृति से कराएंगे रूबरू: केन्द्रीय राज्यमंत्री उईके

केंद्रीय राज्य मंत्री उईके ने ग्राम बांचा और बज्जर वाड़ा में ग्रामीण होम स्टे का किया उद्घाटन



ग्रामीण होम स्टे कार्यक्रम में भाग लेने वाले लोग

बैतूल। मध्य प्रदेश पर्यटन बोर्ड की जनजातीय पर्यटन योजना के अंतर्गत घोड़ाडोंगरी विधानसभा के आदर्श ग्राम बांचा और बज्जर वाड़ा में निर्मित ग्रामीण होम स्टे का शनिवार को उद्घाटन समारोह आयोजित किया गया। समारोह में मुख्य अतिथि के रूप में केंद्रीय राज्य मंत्री दुर्गा दास उईके, कैबिनेट मंत्री दर्जा प्राप्त, मध्य प्रदेश जन अभियान परिषद उपाध्यक्ष मोहन नगर, घोड़ाडोंगरी विधायक श्रीमती गंगा बाई उईके, पूर्व विधायक मंगल सिंह भुवें, जनपद सदस्य ग्राम सरपंच उपस्थित थे। इस अवसर पर मध्य प्रदेश टूरिज्म बोर्ड के सहायक निदेशक एस के पांडे उपस्थित थे। ग्राम बांचा में आयोजित कार्यक्रम में सर्वप्रथम मुख्य अतिथियों ने भगवान भोलेनाथ के छायाचित्र समक्ष दीप प्रज्ज्वलित कर समारोह की शुरुआत की। इस दौरान आदर्श ग्राम समिति बांचा ने अतिथियों को आदिवासी संस्कृति की कलाकृतियां, जैविक गुड़ भेंट कर स्वागत किया। कार्यक्रम में ग्रामीण महिलाओं ने गोंडी नृत्य की मनमोहक प्रस्तुति दी।

होम स्टे से आदिवासी संस्कृति और ग्रामीण परिवेश को मिलेगा बढ़ावा– कार्यक्रम में केंद्रीय मंत्री श्री उईके ने कहा कि जिले का ग्राम बांचा ऐसा पहला गांव है, जो सौर ऊर्जा से खाना बनाता है। लेकिन अब इस ग्राम में ग्रामीण होम स्टे



होने से इसकी पहचान देश और विदेश में होगी। यहां आने वाले पर्यटक आदिवासी संस्कृति के लोकनृत्य, लोकगीत, पूजा-पाठ, बोली-भाषा, रीति-रिवाज, परंपराएं से अवगत होंगे। उन्हें ग्रामीण परिवेश के तहत खेती करना, फसल काटना, बुआई करने के बारे में जानकारी मिलेगी। होम स्टे के माध्यम से जिले में आदिवासी संस्कृति और ग्रामीण परिवेश को बढ़ावा दिया जाएगा। ग्रामीणों को होम स्टे के माध्यम से रोजगार उपलब्ध कराए जाएंगे। होम स्टे में आने वाले पर्यटक प्राकृतिक वातावरण, वन, ग्रामीण परिवेश में शांतिपूर्वक समय बिता सकेंगे। इस दौरान केंद्रीय राज्य मंत्री श्री उईके ने ग्राम बांचा में सोलर स्ट्रीट लाइट लगवाने की घोषणा की।

ग्रामीण होम स्टे में सुकून के पल बिता सकेंगे पर्यटक

मध्य प्रदेश जन अभियान परिषद के उपाध्यक्ष श्री मोहन नगर ने कहा कि ग्राम बांचा और बज्जर वाड़ा में होम स्टे बनकर तैयार हैं, जहां अब पर्यटक सुकून के पल बिता सकेंगे। पर्यटकों को गांव की संस्कृति और जनजीवन को करीब से जानने का मौका मिलेगा और पारंपरिक व्यंजन भी मिलेंगे। उन्होंने कहा कि भले ही शहरों में बड़े-बड़े होटल व रिसॉर्ट बन गए हैं, लेकिन आज भी एकांत में रहकर रचनात्मक कार्य होते हैं। साथ ही मन की शांति के लिए एकांत ज्यादा पसंद किया जाता है। उन्होंने कहा कि गांव के भाग्य के द्वार खोलना हो तो हमें सर्वप्रथम गांव में शिक्षा के द्वार खोलना आवश्यक है। ग्राम बांचा पहले शिक्षित, संगठित बना फिर स्वच्छ बना। ग्राम बांचा सोलर विलेज, वॉटर विलेज के बाद अब टूरिज्म गांव के नाम से जाना जाएगा। ग्राम में पर्यटन होमस्टे होने से अब गांव का नाम इंटरनेट पर होगा।

जिले के सभी नगरीय क्षेत्रों में मूलभूत सुविधाओं से वंचित 271 कॉलोनियों का होगा विकास, रहवासियों को मिलेगी सुविधा

कलेक्टर सूर्यवंशी के निर्देशन में अवैध कॉलोनियों के नियमितीकरण की बड़ी कार्यवाही

बैतूल। जिले के सभी 10 नगरीय क्षेत्रों में वर्ष 2016 तक अस्तित्व में आई 271 अवैध कॉलोनियों के नियमितीकरण के लिए अंतिम प्रकाशन किया गया है। नियमितीकरण से मूलभूत सुविधाओं से वंचित रही इन कॉलोनियों में पेयजल, सड़क, बिजली, सीवरलाइन इत्यादि का सुनियोजित और सुव्यवस्थित विकास हो सकेगा। कलेक्टर बैतूल श्री नरेन्द्र कुमार सूर्यवंशी के निर्देशन और सतत मॉनिटरिंग का परिणाम रहा कि अवैध कॉलोनियों के नियमितीकरण की बड़ी कार्यवाही बैतूल जिले में हुई है। जिसका सीधा फायदा धोखाधड़ी के शिकार हुए इन कॉलोनियों के रहवासियों को मिलेगी और क्षेत्र के विकास को दिशा मिलेगी।

कलेक्टर श्री सूर्यवंशी ने इन नगरीय निकायों में अवैध कॉलोनियों के चिन्हंकन और रेगुलराइजेशन के लिए संयुक्त दल का गठन किया गया। जिसमें संबंधित



क्षेत्र के एसडीएम, मुख्य नगरपालिका अधिकारी, तहसीलदार, उप पंजीयक , टाऊन एंड कंट्री प्लानिंग के अधिकारी शामिल रहें। जिनके द्वारा स्थानीय जनप्रतिनिधियों के समन्वय कर इन कॉलोनियों की जांच कर इनके चिन्हंकन किया गया और यहां विकास की संभावनाओं को तलाशा।

अवैध कोलोनियों को निर्माण करने वाले

इसे प्रयोग के तौर पर अपनाया गया था, जिसमें यह व्यवस्था सफल रही। इसी आधार पर इस बार इसे पूरे राज्य में लागू कर दिया गया है। एक और महत्वपूर्ण कारण यह है कि परीक्षा केंद्रों में कई विद्यार्थी बिना जरूरत के भी अतिरिक्त कॉपी ले लेते थे। इससे अन्य विद्यार्थी मानसिक दबाव में आ जाते थे और उनके प्रदर्शन पर असर पड़ता था। अब यह होड़ पूरी तरह खत्म हो जाएगी और सभी विद्यार्थियों को समान रूप से परीक्षा देने का अवसर मिलेगा।

इनका कहना

शासन के निर्देशानुसार सप्लीमेंट्री उत्तर पुस्तिका पिछले वर्ष से ही देना बंद कर दी थी। विद्यार्थियों को 32 पेज की उत्तरपुस्तिका में ही प्रश्नपत्र हल करना होगा। इस बार 10वीं-12वीं की बोर्ड परीक्षा में 36 हजार 455 विद्यार्थी सम्मिलित होंगे।

– **सुबोध शर्मा,**

योजना अधिकारी, जिला शिक्षा कार्यालय बैतूल

वंशिका का जेईई में चयन, जिला शिक्षा अधिकारी ने किया सम्मानित

बैतूल। शासकीय कन्या उच्चतर माध्यमिक विद्यालय गंज की छात्रा वंशिका सूर्यवंशी ने जेईई प्रथम प्रयास में 95.42 स्कोर अंक प्राप्त कर शासकीय विद्यालय में जिले में प्रथम स्थान प्राप्त किया है। होनहार छात्रा की इस उपलब्धि पर जिला शिक्षा अधिकारी अनिल कुशवाह, सहायक योजना समन्वयक सुबोध शर्मा, सहायक संचालक भूपेंद्र वरकड़े, जिला जेईई-नीट प्रभारी प्राचार्य नीलेश्वर कालभोर द्वारा छात्रा को शाला में सम्मानित किया। इस अवसर पर विद्यालय के प्राचार्य ललित लिलहोरे तथा समस्त शिक्षक शिक्षिकाएं एवं स्टाफ उपस्थित था। वंशिका ने बताया कि



उसकी उपलब्धि में उनके पालक और शाला के शिक्षकों के मार्गदर्शन का बहुत महत्वपूर्ण योगदान है। उन्होंने बिना किसी प्राइवेट कोचिंग के शासकीय विद्यालय में पढ़ाई करके स्वयं तैयारी कर यह सफलता पाई है। उल्लेखनीय है कि विगत 3 वर्षों से शासकीय शालाओं में जेईई-नीट की निशुल्क कोचिंग संचालित की जा रही है, जिसके जिला प्रभारी नीलेश्वर कालभोर ने बताया कि इस वर्ष जिले में जेईई प्रथम प्रयास में ही सामान्य, अन्य पिछड़ा वर्ग , अनुसूचित जाति, तथा अनुसूचित जनजाति के 51 विद्यार्थियों के परसेंटाइल 50 से ऊपर आए हैं जो की एक बहुत बड़ी उपलब्धि है। जिला स्तरीय समिति में जेईई-नीट के विषय गणित, रसायन शास्त्र, जीव विज्ञान तथा भौतिक शास्त्र के विषय प्रभारी शिक्षक भोजराज पोटफोड़े, उमेश शर्मा, घनश्याम वरवडे तथा मदन गोपाल सूर्यवंशी है, जो की जिले के समस्त विषय शिक्षकों की सहायता से अध्ययन विषय सामग्री तथा प्रश्न पत्र का निर्माण करते हैं ।

तकनीक की सहायता से कर रहे मार्गदर्शन

जिला प्रभारी द्वारा उनकी स्क्रीनिंग की जाती है तथा इन प्रश्नपत्रों को जिले के विभिन्न सरकारी विद्यालयों में पदस्थ कंप्यूटर ऑपरेटर टाइप करते हैं तथा जिला प्रभारी को भेजते हैं। प्रश्नपत्र प्रत्येक विकासखंड के प्रभारी शिक्षक को व्हाट्सएप पर भेजे जाते हैं, फिर विकासखंड प्रभारी शिक्षक अपने विकासखंड मे आने वाले समस्त ह्वयर सेकेंड्री विद्यालयों के शाला प्रभारी को व्हाट्सएप पर प्रश्न पत्र भेजते हैं जो इनके प्रिंटआउट निकाल कर विद्यार्थियों को प्रदान करते हैं तथा ओएमआर शीट पर प्रश्न पत्र हल कराते हैं। सभी विद्यालयों में प्रश्न पत्र हल होने के पश्चात एक निश्चित समय पर सम्पूर्ण जिले में जिला प्रभारी द्वारा ऑंसर शीट व्हाट्सएप पर भेजी जाती है, जिसके आधार पर ओएमआर शीट का मूल्यांकन शाला के शिक्षक शिक्षिकाएं करते हैं। मूल्यांकन के पश्चात जिले भर के समस्त विद्यार्थियों की जानकारी का डटा गूगल ड्रिव से जिला स्तरीय समिति को भेजा जाता है। जिससे जिले भर मे पढ़ाई के साथ-साथ जेईई-नीट की तैयारी कर रहे हैं विद्यार्थियों की प्रगति का आकलन जिला स्तरीय समिति द्वारा किया जाता है तथा उन्हें आवश्यक दिशा निर्देश एवं मार्गदर्शन प्रदान किए जाते हैं।

व्यक्तियों के विरुद्ध पुलिस थाने में शिकायत भी दर्ज की गई है। ऐसी कॉलोनियां जिनमें निम्न आय वर्ग के 70 प्रतिशत से अधिक निवासी निवास करते हैं। इनमें विकास शुल्क का न्यूनतम 20 प्रतिशत कॉलोनियों के निवासियों से वसूल किया जाएगा और 80 प्रतिशत तक की राशि संबंधित निकाय द्वारा वहन की जाएगी। इसके अतिरिक्त अन्य कॉलोनियों के

लिये 50 प्रतिशत विकास राशि कॉलोनी वासियों और 50 प्रतिशत राशि संबंधित निकाय वहन करेंगी। विकास शुल्क जमा करने की अंतिम तारीख सक्षम प्राधिकारी द्वारा विकास शुल्क अवधारित करने के पश्चात निश्चित की जाएगी, जिसकी सूचना भी पृथक से जारी की जाएगी। बता दें कि नगरीय निकायों द्वारा इन कॉलोनियों में शेष बचे प्लॉटों का विक्रय कर कॉलोनियों में विकास कार्य किया जाएगा। परियोजना अधिकारी जिला शहरी विकास अभिकरण बैतूल श्री ओमपाल सिंह भदौरिया ने बताया कि मध्यप्रदेश शासन, नगरीय प्रशासन द्वारा 13 जनवरी 2022 में प्रकाशित नियम के तहत जिले में 2016 तक अस्तित्व में आयी कॉलोनियों के निकायवार ले-आउट एवं अभिन्यास तैयार करायें जाकर कॉलोनियों को नागरिक अधोसंरचना प्रदान करने की कार्यवाही की गई और प्रकाशन नगर पालिकाओं के माध्यम से जारी किया गया है। उक्त प्रकाशन की अवधि में आपत्ति प्राप्त होने पर उनका निराकरण नियमानुसार किया जाएगा और कॉलोनियों को नागरिक अधोसंरचना प्रदान की जाएगी।

माला बेचने वाली मोनालिसा सिनेमा की नई सनसनी!

महाकुंभ मेले की वजह से एक आम सी लड़की मोनालिसा की जिंदगी पूरी तरह से बदल गई। मोनालिसा ने अपनी जिंदगी के एक नए सफर का आगाज किया है। सनसनी यह भी है कि मोनालिसा मुंबई में 7 स्टार होटल का मजा ले रही है। मोनालिसा लगातार प्लाइड से घूम रही हैं। मोनालिसा एक इवेंट का हिस्सा बनने केरल भी गई।

यागराज महाकुंभ में माला बेचने आई एक साधारण सी लड़की मोनालिसा पहले सोशल मीडिया की सनसनी बनी और फिल्मी दुनिया तक पहुंच गई। उनकी तस्वीरें और वीडियो वायरल होने के बाद लोग उनकी खूबसूरती के दीवाने हो गए थे उनकी इसी पॉपुलरिटी ने उन्हें फिल्म इंडस्ट्री का



टिकट दिला दिया। अब मोनालिसा एक्ट्रेस बनने के अपने सफर पर निकल चुकी हैं। वायरल वीडियो और फोटो ने डायरेक्टर सनोज मिश्रा का ध्यान खींचा और उन्होंने खुद मोनालिसा के गांव जाकर उन्हें अपनी फिल्म में काम करने का ऑफर दिया। यह सुनकर मोनालिसा ने भी अपने नए करियर की शुरुआत करने का फैसला किया और मुंबई का रुख किया।

महाकुंभ में आई एक साधारण सी लड़की जिसने लोगों को ऐसा प्रेस किया, कि रातों रात इंटरनेट पर सनसनी बन गई। इसने न सिर्फ यूजर्स को बल्कि फिल्म इंडस्ट्री का ध्यान भी अपनी ओर खींचा। वो कोई और नहीं महाकुंभ में माला बेचने आई मोनालिसा है, जिसकी

खूबसूरत नीली आंखों की सोशल मीडिया पर जमकर तारीफ हुई। इसके बाद मोनालिसा को न सिर्फ फिल्म मिली, बल्कि कई ऐड और प्रमोशन के ऑफर भी मिले, ऐसे में वायरल गर्ल के इन दिनों कई फोटो और वीडियो सोशल मीडिया पर हंगामा मचा रहे हैं। इस वीडियो में मोनालिसा गाना गाती नजर आ रही हैं, उन्होंने अपनी सुरीली आवाज से सभी का दिल जीत लिया है। उनकी मधुर आवाज में गाया गया गाना 'तेरे नयना...' सोशल मीडिया पर तेजी से वायरल हो रहा है। मोनालिसा को इस गायकी को सुनकर लोग उनकी तारीफ करते नहीं थक रहे हैं।

मुंबई पहुंचने के बाद मोनालिसा ने एक्टिंग



की ट्रेनिंग लेनी शुरू कर दी। ट्रेनिंग पूरी होते ही वे अपनी पहली फिल्म की शूटिंग शुरू करेंगी। इस दौरान उनकी कई तस्वीरें सामने आईं, जिनमें उनका नया ग्लैमरस लुक नजर आ रहा

प्रतीक बब्बर ने दूसरी शादी में पिता को नहीं बुलाया

एक्टर प्रतीक बब्बर सुपरस्टार रही दिवंगत एक्ट्रेस सिता पाटिल और राज बब्बर के बेटे हैं। उन्होंने 14 फरवरी यानी वेलेंटाइन डे के मौके पर गर्लफ्रेंड प्रिया बनर्जी से अपनी मां के घर में शादी की। इस दौरान प्रतीक ने अपने पिता राज बब्बर और उनके बच्चों को शादी का न्योता तक नहीं दिया। इसकी चर्चा सोशल मीडिया पर जोरों से हो रही। इस बीच प्रतीक के सौतेले भाई आर्य बब्बर ने सोशल मीडिया पर एक पोस्ट शेयर किया, जो सुर्खियों में आ गया। इसमें वह फैमिली में दो शादियों के ऊपर बात करते हुए नजर आ रहे हैं।

वीडियो को आर्य बब्बर ने शेयर किया, जिसके कैप्शन में लिखा 'बब्बर ने फिर शादी कर ली? पर बाप को शादी में नहीं बुलाया प्रतीक बब्बर ने।' जारी वीडियो में आर्य कहते नजर आ रहे हैं 'मैं मानता हूँ कि पापा ने दो दो



शादियां की। दीदी ने दो-दो शादी की। अब मेरा भाई दो-दो शादी कर रहा है। यहां तक की मेरा जो ड्रांगी है उसकी भी दो-दो गर्लफ्रेंड हैं, तो अब मैं भी करूँ! मैं थोड़ा सा फंसता जा रहा हूँ। क्या है न दूसरी शादी करने में प्रॉब्लम नहीं है। कल हो जाएगी, लेकिन मैं तलाक की जटिलताओं से गुजरने के लिए बहुत आलसी हूँ।

इस दौरान वहां मौजूद ऑडियंस खूब हंसती हुई नजर आ रही है। हालांकि, यह क्लिप पूरा नहीं है। लेकिन, लोग कमेंट सेक्शन में खूब रिएक्शन देते हुए नजर आ रहे हैं। राज बब्बर ने दो शादियां की। उनकी पहली पत्नी नादिरा बब्बर हैं, जिनसे 1975 से 1983 तक रिश्ता चला। वहीं उनके दो बच्चे जूही और आर्य बब्बर हैं। जबकि, 1983 में एक्टर ने एक्ट्रेस सिता पाटिल से शादी की, जिनका 1986 में निधन हो गया। कपल का एक बेटा प्रतीक बब्बर है, जो पेशे से एक्टर है।

विविध

रियल बॉक्स

मनोरंजन के बहाने सामाजिक मुद्दों पर भी चोट

हेमंत पाल

लेखक 'सुबह सवेरे' इंदौर के स्थानीय संपादक हैं।



फिल्मों के बारे में आम धारणा है कि ये मनोरंजन के मकसद से देखी जाती हैं। फिल्मकार भी दर्शकों का मनोरंजन करने का कोई मौका नहीं छोड़ते। इनमें रहस्य-रोमांच होता है, कॉमेडी होती है, प्रेम कहानियां होती हैं, कुछ फिल्में डराती भी हैं और दर्शकों की पसंद वाले हर विषय को छूने की कोशिश होती है। लेकिन, अब दर्शक कुछ नया देखना चाहते हैं। नए दौर के दर्शकों को पुराने ढंग के कथानक रास नहीं आते। यही वजह है कि अब कई नए विषयों पर फिल्में बनने लगीं। हाल की फिल्मों में समाज की विकृतियों और मुद्दों पर भी काफी ध्यान दिया जाने लगा। कई सामाजिक मुद्दों को भी अब फिल्मों में उठाया जाने लगा, जो अभी तक संभव नहीं था। अब सामाजिक मुद्दों को छूने के लिए फिल्म को गंभीर बनाने की कोशिश नहीं होती।

शाहरुख खान की फिल्म 'जवान' इसका सबसे अच्छा उदाहरण है, जो एक एक्शन फिल्म थी। पर, जिसका मूल विषय किसानों की कर्ज माफी और उनकी आत्महत्या जैसे संवेदनशील मुद्दे हैं। यह फिल्म किसानों के आत्महत्या, फसलों के उचित दाम और भ्रष्टाचार से जुड़ी सामाजिक घटनाओं पर प्रकाश डालती है। हाल की फिल्मों पर नजर डालें तो लवयापा, द मेहता बॉयज, देवा और स्वीट ड्रीम्स ऐसी ही फिल्में हैं। जॉन अब्राहम और शरवरी वाघ अभिनीत फिल्म 'वेदा' में जातिवाद के आधार पर भेदभाव का मुद्दा उठाया गया। शरवरी वाघ बॉक्सिंग सीखना चाहती है, पर उसकी इच्छा को गांव प्रधान पूरी नहीं होने देता। उसे छुआछूत का भी सामना करना पड़ता है। आलिया भट्ट की फिल्म 'जिज्वा' में घरेलू हिंसा का मुद्दा प्रमुखता से उठाया गया। इसमें आलिया भट्ट के किरदार के साथ उसका पति अक्सर मारपीट करता रहता है।

फिल्मों के इतिहास के पन्ने पलट जाएं तो जब से सिनेमा का सफर शुरू हुआ, नए विषयों का हमेशा अभाव देखा गया। शुरुआत में धार्मिक कथाओं पर फिल्में बनाकर दर्शकों को जोड़ने की कोशिश हुई। फिर राजा-महाराजाओं की कहानियां, राजमहलों के षड्यंत्रों पर खूब फिल्में बनीं। बाद में जब आजादी के संघर्ष की हवा चली तो उस पर भी कुछ फिल्में बनीं। किंतु, आजादी के बाद तो लम्बे समय तक ऐसी फिल्मों का दौर चला जिसमें संघर्ष की गाथाओं को अलग-अलग तरीके से दर्शाया गया। जब ये दौर खत्म हुआ तो बाद की फिल्में प्रेम, बदला, राजनीति, धर्म, कॉमेडी और पारिवारिक विवादों तक सीमित हो गईं। इस दायरे से बाहर भी फिल्में बनीं, पर उनकी संख्या सीमित थी। 40 के दशक में गंभीर और सामाजिक समस्याओं से जुड़े मुद्दों को केंद्र में रखकर फिल्मों के निर्माण किया गया। 50 के दशक की फिल्मों का दौर आदर्शवादी रहा। जबकि, 60 का समय काफी कुछ अलग था। जो रोमांटिक फिल्मों का ट्रेड राज कपूर ने शुरू किया था, वह इस दायरे में छाया रहा था। लेकिन, 70 का दशक की फिल्मों ने व्यवस्था के प्रति असंतोष और विद्रोह को ज्यादा दर्शाया।

80 के दशक में फिल्मकारों को यथार्थवाद दिखाने का जुनून बढ़ा, जबकि 90 का समय आर्थिक उदारीकरण दर्शाने वाली फिल्मों का रहा। दरअसल, सिनेमा समाज की स्थिति दर्शाने का सबसे सशक्त माध्यम रहा है। फिल्मों से ही आजादी के आंदोलन की कहानी, राष्ट्रीय एकता का संघर्ष, वैश्विक समाज की सच्चाई और देश के ताजा हालात की कथाओं को फिल्माया गया। इस सिनेमा से ही बदलते भारत की झलक भी मिली है। इस तरह के बदलाव वाले विषय को ढूंढते हुए एक समय ऐसा भी आया, जब कला फिल्मों का दौर चला और अंकुर, मंथन, निशांत जैसे प्रयोग हुए। जर्मीदार के खूंट से बंधी दलित राजनीति के प्रपंच को श्याम बेनेगल ने

'निशांत' और 'मंथन' से दिखाया। लेकिन, उन हलकों में प्रतिशोध की ताकत पैदा की प्रकाश झा के नए सिनेमा ने! 'दामुल' यदि उसका बेहतरीन उदाहरण है, तो 'अपहरण' उसी मानसिकता वाले औजारों से अलग तेजी से बढ़ती राजनीति के हिंसक प्रतिरूपों की पहचान बना। बाद में इसे प्रकाश झा ने 'राजनीति' में और पैना किया। लेकिन, दर्शकों को हमेशा कुछ नया चाहिए, इसीलिए फिल्मकारों ने बरेली की बरफ़ी, हिंदी मीडियम, टॉयलेट - एक प्रेम कथा, तनु वेड्स मनु - रिटर्न्स, द गाजी अटैक, शुभमंगल सावधान, फिह्रौरी, लिपस्टिक अंडर माय बुरका और 'नाम शबाना' जैसे प्रयोग किए।

इस बीच राजनीतिक फिल्में भी बनीं और दर्शकों ने इसमें रूचि भी दिखाई। 'कलयुग' इस श्रेणी में मिसाल थी, जिसने दर्शकों को आकर्षित किया। फिर 'सत्ता' जैसी फिल्मों ने राजनीति के समीकरण में स्त्री-विमर्श के हस्तक्षेप से नया मोर्चा संभाला। बाद में मणिरत्नम, मृणाल सेन, गुलजार की तरह विशाल भारद्वाज और प्रकाश झा ने टैट राजनीतिक फिल्मों में छौंक लगाई। राजनीति और पारिवारिक रिश्तों को जोड़कर गुलजार ने 'आंधी' जैसी सफल फिल्म बनाकर फिर राजनीतिक साजिशों की कॉमिक सिचुएशन पर 'हु तू तू' और विशाल भारद्वाज के साथ मिलकर आतंकवाद के रिश्तों को पनपाती 'माचिस' का निर्माण किया। लेकिन, हिंदी सिनेमा में राजनीति की बिसात पर आज रंग दे बसंती, पार्टी, युवा या ए



वेडेनसेड और 'ब्लैक फ्राई डे' जैसी फिल्मों की जरूरत ज्यादा है। 'ट्रेन टू पाकिस्तान' या 'नया 1947' से ज्यादा आज की राजनीति का अंधा आकलन करने वाली 'परजानिया' जैसी फिल्मों को ज्यादा पसंद किया गया। क्योंकि, यदि ऐसा नहीं हुआ, तो राजनीतिक सिनेमा के नए विषयों वाले तेवर सामने कैसे आएंगे!

'राजनीति' से पहले राजनीति के नए आयाम 'गुलाल' ने दिखाए। युवा पीढ़ी के प्रतिबिंबों को झलकाती एक से एक बेहतर तस्वीरें रंग दे बसंती, लगे रहे मुन्नाभाई, दिल्ली-6 तक में दिखाई और आजमाई भी गईं। राजनीतिक विषयों पर जब भी कोई फिल्म आती है, परदे पर उतरने से पहले ही वह चर्चित हो जाती है। लोगों में उत्सुकता जगा जाती है। लेकिन, प्रकाश झा की फिल्म का नाम 'राजनीति' होते हुए भी इस फिल्म को लेकर कोई कॉन्ट्रोवर्सी नहीं हुई! जबकि, गांधी परिवार को लेकर राजनीति पर बनी फिल्में रिलीज के पहले ही खूब पब्लिसिटी बटोरती हैं। बरसों पहले आई गुलजार की 'आंधी' को भी जमकर कॉन्ट्रोवर्सी हुई थी। क्योंकि, उसमें सुचित्रा सेन को इंदिरा गांधी से मिलते जुलते किरदार और गेटअप में प्रस्तुत किया गया था। मधुर भंडारकर की फिल्म 'इंद्र सरकार' को लेकर भी यही सब हुआ। इसमें नील नितीन मुकेश का लुक संजय गांधी से मिलता जुलता था। पर, जितना विवाद हुआ, उतनी फिल्म चली नहीं! ये तिरात सत्य है कि सौ साल बाद भी भारतीय सिनेमा दायरे अपने से बाहर नहीं आ पाया! कुछ नया करने की उसकी छटपटाहट तो दिखती है, पर कोई कोशिश करना नहीं चाहता! सब प्रेम कहानियाँ, एक्शन या कॉमेडी बनाकर सी करोड़ के क्लब शामिल होने के सपनों की गिरफ्त से ही

बाहर नहीं निकल पा रहे!

सिनेमा को कमर्शियल नजरिए से देखने वाला तबका इसे आसान बनाकर 'फना' जैसी फिल्म बनाता है। दूसरा बौद्धिक खेमा सिनेमा की अवधारणा में अचानक कैद होकर-शेक्सपियर ड्रामे के रूपांतरण का मजा लेता है। उसे 'मकबूल' या 'ऑकरा' के अपराध जगत में भी प्रेम और राजनीति की गठजोड़ के छद्म रूपक की नई लीला रचकर संतुष्टि होती है। जबकि, हिंदी सिनेमा को शेक्सपियर के नाटकों से कहीं ज्यादा हिंदी उपन्यासों के कथानक की दरकार होती चाहिए। सवाल खड़ा होता है कि क्या उन उपन्यासों में नई पटकथाओं की गुंजाइश नहीं है, जो नया सिनेरियो प्रस्तुत कर सकें। दर्शकों सामने मनोरंजन का नया मसाला पेश करने की कोशिश में कई तरह के प्रयोग हुए और हो भी रहे हैं। फिल्मकारों ने कारोबार जैसे गतिष्ठ विषय को भी फिल्म बनाने के लिए चुना और इसमें सफल भी हुए। जबकि, वास्तव में ऐसे विषयों पर फिल्म बनाना आसान नहीं होता।

इस बीच कुछ ऐसे फिल्में भी बनाई गईं जो कारोबार शुरू करने के लिए प्रेरित करती हैं। 2010 में आई 'बैड बाजा बारात' वैसे तो एक रोमांटिक फिल्म थी। इसमें अनुष्का शर्मा और रणवीर सिंह ने अच्छे एक्टिंग भी की। इस फिल्म में वेंडिंग प्लानर के काम में आने वाली चुनौतियों के बारे में बताया गया था। इस काम में आने वाले उतार-चढ़ाव को बारीकी से मनोरंजक ढंग से फिल्माया। ऐसी ही फिल्म 'गुरु' थी, जो वास्तव में धीरूभाई अंबानी की रियल



स्टोरी पर आधारित थी। ये भी एक नया विषय था, जिसमें गुजरात के एक छोटे से गांव से निकले ऐसे नौजवान की कहानी थी, जो अपनाव को पछड़ते हुए एक दिन सबसे अमीर लोगों में शामिल होता है। परिस्थितियों से हार न मानने वाले जुझारू व्यक्ति की ये कहानी प्रेरणा देने वाली थी। इसमें अभिषेक बच्चन और प्रेमा शर्मा बच्चन ने मुख्य भूमिका निभाई थी।

'रॉकेट सिंह' भी ऐसी ही फिल्म थी, जिसमें एक कॉलेज स्टूडेंट्स को ठेकरा खाकर खुद की मालिक बनते दिखाया गया। इसमें रणवीर कपूर की मुख्य भूमिका थी। इस फिल्म में रणवीर सेल्फमेन रहता है, जिसके कामकाज की कद्र नहीं होती। तब आकर वो अपना खुद का काम शुरू करता है, जो आगे चलकर एक बड़ी कंपनी का रूप ले लेता है। 'कॉर्पोरेट' भी ऐसी ही फिल्म थी। ये फिल्म कुछ खास तो नहीं कर पाई, पर फिल्म ने कॉर्पोरेट जगत की कई कड़वी सच्चाइयों से रूबरू जरूर करवाया। 'बदमाश कंपनी' भी इसी ट्रेड की फिल्म थी, जिसमें शाहिद कपूर और अनुष्का शर्मा के बहाने कई बिजनेस आर्बंडिया सामने लाते की कोशिश की गई थी। यह फिल्म मिडिल क्लास के कुछ दोस्तों पर केंद्रित है, जो बड़ा आदमी बनने की कोशिश में रहते हैं। इसके लिए कई रास्ते तलाशते रहते हैं। फिल्म में कारोबार के कई गलत तरीकों को दिखाया गया, पर फिल्म के विषय में नयापन था। अभी फिल्मकारों की नए विषय खोजने की छटपटाहट खत्म नहीं हुई! सौ साल से ये चल रही है और अनवरत चलती भी रहेगी! क्योंकि, हर विषय में कहीं न कहीं मनोरंजन छुपा होता है! लेकिन, सबसे बड़ी बात यह कि अब सिनेमा समाज के मुद्दों को भी अपने कथानक बनाने लगा।

- hemantpal60@gmail.com/ 9755499919

नायिका की डूबकी और दर्शकों की पुण्य प्राप्ति



अशोक जोशी

इन दिनों देश में डूबकियों का माहौल है। देश की आधी से ज्यादा आबादी प्रयागराज के महाकुंभ में डूबकी लगा चुकी है। राजनीतिक परिदृश्य में भी नई दिल्ली विधानसभा चुनाव में आम आदमी पार्टी



राजनीतिक मंच पर डूबकी लगाकर कर उबर नहीं पाई है। लेकिन, फिल्मों में जब कभी निर्माता निर्देशक को दर्शकों को नायिका के उघड़े वदन का पुण्य लाभ देना होता है। वह नायिकाओं को नदी, तालाब से लेकर पोखर में कहीं न कहीं डूबकियां लगावा देता है और दर्शक भी भीगी नायिका का देह-दर्शन कर धन्य हो जाता है!

हिंदी फिल्मों के वे निर्माता और निर्देशक जिन्होंने नायिकाओं को डूबकियां लगाने का फार्मूला न केवल ईजाद किया, बल्कि सफलतापूर्वक उसका उपयोग लागू कर बॉक्स ऑफिस पर सिक्रों की बरसात करवाई है। इस तरह के फिल्मकार जानते हैं कि यदि दर्शकों की आंखों को तर कर दिया जाए तो वह परदे पर भीगी भीगी नायिका को देखकर कुम्भ स्नान से ज्यादा पुण्य कमा लेंगे। वैसे तो फिल्मों में सबसे ज्यादा नायिकाएं नदी में ही डूबकियां लगाते हुए सखियों के साथ जल क्रीड़ा करती दिखाई देती हैं, लेकिन जब नदी का बैकग्राउंड नहीं मिलता तो वह उसे कभी बारिश से तो वह उंडे पानी से बाथरूम में पवित्र स्नान करते दिखा दी जाती है।

नदियों में नहाने वाली नायिकाओं में साधना का जिक्र करना लाजमी है, जो फिल्म 'राजकुमार' में जल क्रीड़ा करते हुए जाती है जल की मछलियां जल में है प्यासी। तो 'सावन की घटा' में मुमताज का नदी में सखियों के साथ स्नान कर गाल देखना कि आज कोई प्यार से दिल की बातें कह गया मैं तो आगे बढ़ गई पीछे



किनारा रह गया। ब्लेक एण्ड व्हाइट के दौर में पद्मिनी डूबकियां लगाते हुए जाती है इन आंखों का रंग हो गया शराबी। मीना कुमारी भी 'दिल अपना प्रीत पराई' में जलक्रीड़ा करते हुए जाती है शीशा ए दिल इतना न उछलो तो दर्शकों के दिल उछलने लगते हैं। किसी नायिका को पानी से इतनी जलन होने लगती है कि वह गा उठती है 'पानी में जले मेरा गोग बदन।'

भीगी भीगी नायिका बरसों से दर्शकों का तन और मन तर करती आयी हैं। इन नायिकाओं में नई पुरानी सभी नायिकाएं शामिल हैं। यदि गुजरे जमाने की बात करें तो मधुबाला को अपने भोगे बदन से दर्शकों को तबखत करने में महारत हासिल थी। 'चलती का नाम गाड़ी' में वह किसी नदी में डूबकी तो नहीं लगाती है। बल्कि, देर रात भोग कर गैरज में अपनी खराब कार सुधरवाने आती है तो उसे भीगा देख दर्शकों की तबीयत खुश हो जाती है। बरसात की रात में जब दर्शक मधुबाला को भोगे पल्लू को निचोड़ते हुए देखते हैं तो उनके सीने पर भी उस नायक की तरह तीर

चलने लगते हैं जो कहता है 'सुर्ख आंचल को दबाकर जो निचोड़ा उसने दिल पर जलता सा एक तीर छोड़ा उसने।'

नायिकाओं को यदि परदे पर सबसे ज्यादा भिगोकर दर्शकों को तर करने वाले किसी एक फिल्मकार का नाम लेने को कहा जाए तो हर किसी के लव पर बॉलीवुड के ग्रेटेस्ट शौमेन राजकपूर का नाम आएगा। जिनकी पहली फिल्म भले ही आग हो लेकिन दूसरी फिल्म 'बरसात' से उन्होंने अपनी तमाम नायिकाओं को भिगोने का जो सिलसिला आरंभ किया वह मरते दम तक नहीं छोड़ा। राजकपूर की फिल्मों में नायिकाएं जितना भीगी हैं, उतनी किसी और फिल्मकार की फिल्मों ने नायिकाओं को नहीं भिगोया।

'बरसात' में उन्होंने निम्मी और नरगिस को भिगोया तो 'आवारा' में छोटे से पोखर में नरगिस को बिकिनी पहनाकर पानी में डूबकियां लगावाईं। 'श्री 420' में बरसात में भीगी नीर्गिस और राज कपूर का गीत प्यार हुआ इकरार हुआ आज भी



देखने वालों को अंदर तक तबखत कर देने की क्षमता रखता है। 'जिस देश में गंगा बहती है' में उन्होंने पद्मिनी को जमकर पानी के झरने और पोखर में नहलाया है तो संगम में बिकनी पद्मिनी वैजयंती माला को नहाते देख जब राज कपूर कहते हैं बोल राधा बोल संगम होना कि नहीं तो राधा बोले या न बोले दर्शक जरूर भीगकर कहते थे होगा ... होगा ... होगा! 'मेरा नाम जोकर' में तो उन्हें सिम्मी और पद्मिनी दोनों को भिगोने का मौका मिला। हवा के थपड़े और पानी की बौछार में भीगी पद्मिनी जब कहती है अंग लग जा बालमा तो दर्शकों को यही लगता है कि पद्मिनी उन्होंने से यह अनुरोध कर रही है। राज कपूर ने इसके बाद 'सत्यम शिवम सुंदरम' में जीनत को झरने में नहलाया तो 'राम तेरी गंगा मैली' में झीने कपड़े पहने मंदाकिनी ने झरने में नहाकर दर्शकों की खूब लू उतारी है।


राज कपूर के बाद मनोज कुमार ने भी नायिकाओं को खूब नहलाया है। 'रोटी कपड़ा और मकान' में लाखों का सावन जाए का ताना मारकर भीगी जीनत अमान, पानी र पानी तेरा रां कैसा में उन्होंने जया को भिगोया और जिंदगी की न टूटे लड़ी में हेमा मालिनी को जंजीरों से जकड़कर खूब भिगोया है। देव आनंद ने 'देस परदेस' में तू पी और जी में तो टीना मुनीम को शराब के ड्रम में डुबोकर दर्शकों को ठंडक परोसी। 'चक्र' में सिता पाटिल को नहाते देख दर्शक तर हो गए, तो 'दयावान' में बाथरूम में विनोद खन्ना को नहाते नहाते माधुरी जिस तरह से भीगी दर्शकों को विनोद खन्ना की तकदीर से जलन होने लगी थी। वैसे देखा जाए तो नायिकाओं के स्नान-पुराण बहुत लम्बा है। लेकिन, यह तो तथ्य है जब भी नायिकाएं परदे पर डूबकियां लगाती हैं, दर्शकों को कुंभ की डूबकियां से ज्यादा पुण्य की प्राप्ति हो जाती है!

...चंद फसाने याद आए...!



प्रकाश पुरोहित

आप इंडिया से हैं...?
“हां...!”
“क्या मैं आपको छू लूं?”
“क्यों, क्या बात है?”
“दरअसल, मैंने आज तक कोई ‘इंडियन’ नहीं देखा है...।”
“तो फिर गले लग ले यार...।”
लाहौर के बाजार में घूमते हुए करीब सत्रह साल का युवक मिला था। तब भारत की क्रिकेट टीम करीब तेरह साल बाद पाकिस्तान गई थी खेलने, तभी कुछ हिंदुस्तानी वहां क्रिकेट के बहाने जा पाए थे। इस युवक के लिए किसी इंडियन को देखना ही अर्चना था। ऐसे ना जाने कितने किस्से उन दिनों यहां-वहां हो रहे थे। हर भारतीय का पाकिस्तान में अलग मगर एक जैसा अनुभव था



कि दिल से चाहते हैं और मेहमानदारी में कसर नहीं छोड़ते। शायद ही कोई भारतीय होगा, जिसकी आंख नम नहीं हुई हो। आम लाहौरी पठानी सूट में ही नजर आते हैं, भारतीय की पहचान ही पेंट-शर्ट होती है, वरना तो कोई फर्क नहीं है। कपड़े से पहचान यहां भी है और वहां भी, मगर नजरिए का फर्क है!
लाहौर हवाई अड्डे पर बैठा था, कराची की उड़ान का इंतजार था। तभी पास बैठे शख्स ने पूछा “क्या फैज साहब के फेन हैं आप भी?” टाइम पास के लिए अनजाने में ‘आए कुछ अब्र, कुछ शराब आए’ गुनगुना रहा था कि उनके कान ने सुर पकड़ लिए। ये खलील हुसैन थे, जो कराची ही जा रहे थे।
“दुनिया में ऐसी कौन-सी जगह है, जहां फैज साहब के दीवाने नहीं हैं” मैंने कहा तो फिर उन पर ही बातें शुरू हो गईं। तभी फ्लाइट अनाउंस हो गई। खलील मियां तेजी से उठे और चले गए, लेकिन थोड़ी देर में क्या देखाता हूं कि मोटी-सी किताब लिए दौड़े चले आ रहे हैं हाँफते हुए “ये फैज साहब का दीवान है..., अपने इस पाकिस्तानी भाई की तरफ से मंजूर करें” कहते हुए दस्तखत किए, अपना पता लिखा और मुझे दे दी।

किताब के पन्ने पलटते हुए मैं यह भी नहीं कह सका कि मुझे उर्दू नहीं आती, क्योंकि प्रेम की भाषा तो समझ आ रही थी। भारत लौट कर जब उर्दू दां दोस्त से बात की तो फैज साहब का वह दीवान आज भी ना जाने किसके हाथ में होगा,क्योंकि नायाब था और उर्दू जानने वालों की कमी नहीं है। इस हाथ से उस हाथ पढ़ा जा रहा है और मुझे वापसी का इंतजार भी नहीं है!
मुझसे अकसर यह पूछा जाता रहा “कैसा लग रहा है पाकिस्तान?” तो मेरा यही जवाब होता था “‘घर जैसा!’” कुछ भी तो अलग नहीं है। उस समय वहां के बाजार में भारतीय फिल्मों के ही गीत बज रहे थे और टीवी भी हमारे ही दम से चल रहे थे। हमारी फिल्में हमसे ज्यादा देखते हैं पाकिस्तानी। और तो और, जगह-जगह पोस्टर भी सनी देओल, संजय दत्त, सचिन तेंडुलकर और ऐश्वर्य राय के नजर आते थे। वहां भटकते हुए यह याद ही नहीं रहता था कि हम किसी और देश में हैं, क्योंकि सभी कुछ तो अपने जैसा है। सीमा भले ही सियासत ने खींच दी

हो, उससे कुछ बदल थोड़े ही जाता है। कैसेट्स का दौर था और यही हसरत थी कि यहां से ज्यादा से ज्यादा म्यूजिक कैसेट्स खरीद ली जाए। मुश्किल यह पेश आती थी कि जब दुकानदार से दाम पूछता तो सभी का लगभग यही जवाब होता “जो मुनासिब समझें दे दें।” अब बताइए, मुनासिब का फैसला हो तो कैसे! आप कितना भी ज्यादा दें, लगता था कम दिए, और वे बगैर गिने रख लेते थे।
करीब एक माह रहा कराची, रावलपिंडी, पेशावर, इस्लामाबाद और लाहौर में। लाहौर में लतीफ मियां से दोस्ती हो गई, टैक्सी ड्राइवर थे। पहले ही दिन साथ हो लिए तो आखरी दिन हवाई अड्डे पर ही छोड़ा। करीब सात दिन लाहौर में रहा, मगर लतीफ मियां ने कभी पैसे नहीं लिए “ले लूंगा हुजूर, पैसे कहां भागे जा रहे हैं।”
“चाचा, कुछ कपड़े ड्राय-क्लीन करवाने हैं।”
“हो जाएंगे हुजूर, मुझे दे दीजिए।”
दो रोज बाद लतीफ मियां कपड़े ले कर आए तो देखता ही रह गया, क्या तो धुलाई और क्या कड़क इस्त्री। “चाचा, कितने पैसे हुए?”
“काहे के पैसे हुजूर, घर पर हमारे भी कपड़े धुलते हैं, आपके भी धुल गए।” घर लौटने के बाद कई

महीनों तक उन कड़क प्रेसबंद कपड़ों की तह भी नहीं खोल पाया था कि लाहौर की खुशबू आती थी उनसे!
आखिरी मैच था भारत-पाकिस्तान के बीच लाहौर के गढ़ाफी स्टेडियम में। स्टेडियम जा रहा था तो देखा टैक्सी में मिठाई का डिब्बा रखा है!
“लतीफ मियां... ये मिठाई कहाँ ले जा रहे हैं...?” मैंने यू ही चुहलवाले अंदाज में पूछ लिया।
“हुजूर मैच के बाद खाएंगे...।” लतीफ मियां ने कहा!
“तो आपको यकीन है आज पाकिस्तान जीतेगा?” मैंने पूछा।
“ये कब कहा मैंने! इंडिया जीता या पाकिस्तान... हम तो जीत की मिठाई खाएंगे... किसी की हार की थोड़े ही! पीठ भी अपनी है और पेट भी अपना है... सियासत ने सरहदें भले ही खींच दी हों... पर आज भी आम पाकिस्तानी का दिल इंडिया के नाम पर यूँ धड़कने लगता है, जैसे महबूब का नाम ले लिया हो। भारत-पाकिस्तान नहीं... आज तो हम जीतेंगे... इसीलिए मैच के बाद मिठाई खाएंगे... और खिलाएंगे।” लतीफ मियां ने कहा तो सही में मुंह मीठा हो गया!
जब इंदौर में दोस्तों ने पूछा ‘कैसा लगा पाकिस्तान?’ तब यही जवाब होता था “लगता है अब मैं हाजी हो गया हूं”, अपने अपने हज होते हैं।
आज ये बातें इसलिए याद आ रही हैं कि नेटफिल्क्स पर पिछले हफ्ते ‘द ग्रेटेस्ट राइवलरी भारत-पाकिस्तान’ डॉक्यूमेंट्री रिलीज हुई है। यह उसी समय के दौरे की है, जब भारत की क्रिकेट टीम तेरह साल बाद पाकिस्तान खेलने गई थी। हर एक के मन में डर था, लेकिन देखते ही देखते डर तो ना जाने कहां काफूर हो गया और हर दिन का दर्द ऐसा साथ लगा कि आज भी याद कर आंख भीगने लगती हैं। शायद ही कोई रोज ऐसा रहा हो, जब रोए न हों।
गुरुद्वारा पंजा साहब जाने का वीजा नहीं था हमारे पास, लेकिन चले गए तो पुलिस का सिपाही वहां तैनात था। “मैं तो कुछ नहीं करूंगा, लेकिन कोई अफसर आ गया तो कुछ नहीं कर पाऊंगा, आप जल्दी से वापस चले जाएं तो बेहतर रहेगा।” पानी की बोतल देते हुए उसने प्यार से समझाया था।
कहते हैं, जिसने लाहौर नहीं देखा, वह जन्मा ही नहीं। यह एहसास भी हमेशा मेरे साथ रहता है कि मैं जन्मा हूं कि ‘मैंने लाहौर देखा है।’



...और क्या कह रही है ज़िंदगी
ममता तिवारी
लेखक साहित्यकार हैं।

ये कैसी बात है जो आपसे मैं पूछ रही हूँ। आपने अक्सर देखा है व्हाट्सअप पर लोग कुछ लिखते हैं फिर डिलीट कर देते हैं। वजह कुछ भी हो वो दूसरा मैसेज डाल देते है। वाह रे मानव मन, जो लिख के डाला है उसमें आपकी जुरा भी दिलचस्पी नहीं, पर जो डिलीट किया, वो क्या था जानने की तीव्र इच्छा जागती है। कई बार तो लोग पूछ ही बैठते हैं, क्या डिलीट किया? हो सकता है कोई बात नकारात्मक हो सामने वाला नहीं चाहता कि आप उसे पढ़ें तो आप भी ऐसा ही क्यों नहीं करते उसे भूल जायें जो डिलीट किया गया है। बस्स, आप समझ गये ना मैं किस विषय पर आ रही हूँ। कितनी बातें होती है जो आपके मन में घुमड़ती है “आज तो मैं उसे सुना ही दूँगा उसने मेरे खिलाफ ऐसा किया या मेरे साथ अतीत में ऐसा क्यों हुआ? जी हाँ, जनाब व्हाट्सअप के मैसेज को डिलीट करना बहुत आसान है पर मन में छुपी नकारात्मक बातों को डिलीट करने का कोई बटन नहीं है और ना ही इस खूयाल से कि चलो इस बात को हम डिलीट कर दें और बात डिलीट हो जाए।
दरअसल, यूनिवर्सल ट्रुथ है कि जितनी आप किसी से नफरत करते है उतना ही नफरत आपके भीतर नकारात्मकता को बढ़ाती है। क्यों ना अपने भीतर उसे उस चरित्र को धीरे धीरे डिलीट करना शुरू दें? पर कैसे? उसके लिये सबसे पहले उस चरित्र और बात को आप सोचें वो कभी आपके जीवन में हुई नहीं पर ये सच है कि जितना आप भूलने की कोशिश करेंगे बातें उतनी ही तीव्रता से याद आयेंगी। ऐसा हरगिज नहीं करें बल्कि नई यादें



बनायें जिससे पुरानी अपने आप नीचे स्तर पर आकर डिलीट हो जायेंगी नई यादों को इतना बढ़ाये कि उसमें इतना घुलमिल जायें कि नकारात्मक पुराना डिलीट हो जायें। यहाँ चूँकि आपके मन की बात है भीतर की बात है तो किसी को पता ही नहीं चलेगा कि आपने क्या डिलीट किया। बल्कि जो

नकारात्मक बातें दुहरा दुहरा कर आप गुनते रहते थे सब के सामने जब वो दोहराना बंद कर देंगे तो अपने आप सब पूछेंगे कि कैसे डिलीट किया? मुझे मालूम है हम सबके पास यादों का पिटारा है हम आधा जीवन अतीत आधा भविष्य में जीते है तो ये बात दोनों काल पर लागू होती है क्योंकि कई लोग

भविष्य की नई यादों में भी नकारात्मकता डाल देते है। किसी लकीर को मिटाने से तो अच्छा है अपनी लकीर बड़ी कर लें। उसने बिजनेस मुझ से बाद में शुरू किया और मुझसे आगे बढ़ गया ये सोचने की बजाय अपने बिजनेस की खामियों को डिलीट कर अपना बिजनेस आगे बढ़ाएं।
ये बात हर क्षेत्र में लागू होती है। बच्चों की पढ़ाई में ऐसा ना करें कि उसके नंबर मुझसे ज्यादा कैसे आये बल्कि कोशिश करो कि उस बात को डिलीट कर नये सिरे से पढ़ाई शुरू करें प्रतियोगिता अपने से हो ज्यादा अंक लाने वाले बच्चे का स्कोर डिलीट कर अपना, स्कोर बढ़ायें। कैरियर, बिजनेस, घर, साहित्य हर क्षेत्र में प्रतियोगिता है सब में नई लकीर खींचे और अतीत की दुःखद यादों से छुटकारा पाये और दूसरों से ये कभी ना पूछें क्या डिलीट किया। जाहिर सी बात है कोई नकारात्मक बात होगी। बल्कि सभी पुराने गिले शिवे डिलीट कर उन्हीं से नई दोस्ती कायम कर पूछें सुबह सवरे और क्या कह रही है जिंदगी...?
आज अतीत से दोस्ती खत्म करें
जो हो सकता है वर्तमान में करें क्यों दुःखी करते हो खुद को पुराना सोचकर
हो सके तो नया बना, पुराना डिलीट करें
माना ये उतना आसान नहीं है पर मिटा के सब नकारात्मक सोच
दिल को खुशियों, आनंद से भरे
कल किसने देखा है मेरे दोस्त आज को आज से रौशन करें।

हंगामा है क्यों बरपा...!

यू -ट्यूब पर टिकट वाले शो के जज की बातों से हिंदुस्तान का सोशल मीडिया इस कदर परेशान हुआ कि लगभग हफ्ता होने को आया, न तो शिकायतें रुक रही हैं और न ही शो बनाने वालों का रोना। रोज बियर बाइसेप्स उर्फ रणवीर अलहाबादिया और समय रैना के आंसुओं से तरबतर वीडियो चले आ रहे हैं। अगर आप उनमें से हैं, जिन्हें इस हंगामे की कोई खबर नहीं है तो यकीनन ऐसी जगह पर हैं, जहां दुनिया की गंदगी असर नहीं डाल सकती। बेहतर हैं वहीं रहे।
गलत-बेहूदी बात कहना, बुरा शो बनाना... यह सारी बातें पूरे शो में थीं, जिन्हें सुन कर लगा कि ऐसी भाषा को जिस तरह रोड़ी'ज शो में क्वालिटी बना कर पेश किया, यह वहीं से निकली नदियां हैं जो आज घाट के ऊपर बह रही हैं। समय और रणवीर ही इसके लिए जिम्मेदार हैं, लेकिन उन्हें धमकियां देना चाहिए या उन पर केस हो जाना चाहिए या सरकार को इस पचड़े में पड़ना चाहिए, सभी का जवाब न ही होगा। इनकी बातों से किसी का कोई नुकसान हुआ है या किसी को जानबूझ कर नुकसान पहुंचाने की कोशिश हुई है? जवाब “नहीं” है तो फिर हंगामा है क्यों बरपा...! रणवीर के बेहूदा सवाल चौंका देते हैं, क्योंकि कहीं न कहीं ऐसे शो और प्रोग्राम पश्चिम और खास तौर से अमेरिका की नकल ही होते हैं। जो



□ यूके से प्रज्ञा मिश्रा



सवाल रणवीर ने पूछा, वही सवाल अमेरिका में महिला ने पुरुष से पूछा था।
क्या भारत की कोर्ट में मुकदमें कम हैं, जो ऐसे मसलों को भी कोर्ट में सुना जाएगा? पुलिस के पास थाने को ठीक से चलाने के लिए सिपाही नहीं मिलते, आज इनके घरों से बेहूदगी वाले जोक्स को खोजने निकल पड़ी है। जावेद अख्तर भी समय रैना के शो पर आए थे और कह गए कि मिर्ची की तरह इस्तेमाल की जाती है, लेकिन अब यह सिर्फ मिर्ची का सालन बन गया है। कुछ समय बाद नया शगूफा सामने

आएगा और इसे भूल जाएंगे, लेकिन ऐसी बाढ़ दोबारा न आए, इसकी कोई गारंटी नहीं है। बात गाली और बुरे शब्दों के बगैर भी कही जा सकती है।
देखने वालों की भी जिम्मेदारी है कि किसे बढ़ावा दे रहे हैं, लेकिन किसी भी हालत में यह कोर्ट में ले जाने लायक नहीं हो सकता, नहीं तो सड़क पर चलते समय अनगिनत केस रोज दर्ज हो जाएंगे। बुरा काम पेश करने के लिए भी मुकदमा नहीं किया जा सकता, वरना कितने ही इस जद में आ जाएंगे।



जुगलबंदी
समीर लाल ‘समीर’
लेखक कनाडा निवासी प्रख्यात ब्लॉगर और व्यंग्यकार हैं।

अबचपन से सुनते आए मौसम का हाल। जब कभी रेडियो पर बताता कि तेज हवा के साथ बारिश होगी, तब तब मौसम मिजाज बदल लेता और न बारिश होती और न ही तेज हवा चलती। लगता कि मौसम भी रेडियो लगा कर बैठता होगा और विपक्ष की तरह हर काम में अड़णा लगाने की ठान कर बैठा हर घोषणा के विपरीत काम करता। जब मौसम विभाग कहता कि धूप निकलेगी तो तुरंत ही कपड़े आचार धूप दिखाने के लिए छत पर निकाले जाते और उसी रोज बारिश होती तो भाग भाग कर वापस लाए जाते। आमजन का तो विश्वास ही उठ गया था इनकी घोषणाओं पर से बिल्कुल वैसे ही

जैसे सरकार पर से। लेकिन मौसम विभाग ने न तो कभी घोषणा करना बंद किया, न ही सरकार ने। विश्वास न करना तुम्हारा काम और घोषणा करना इनका काम और इनकी घोषणाओं को मिट्टी मे मिलाने का काम मौसम का और विपक्ष का।
वैसे ही जैसे सरकार चुनावों मे किया अपना कोई वादा पूरा कर दे तो लगता है कि ये क्या हुआ? वैसे ही 100 में से एकाध बार अगर मौसम विभाग की घोषणा सच निकल भी जाए तो लगता कि आज या तो इनसे कोई गलती हो गई या फिर मौसम के रेडियो को सिनलर नहीं मिला होगा। कौन जाने उसके यहाँ भी बिजली गोल हो जाने की व्यवस्था हो। अंदाज ही तो लगाना है तो यही सही। सरकार जब कभी अपना कोई वादा पूरा कर दे तब तो अंदाज भी नहीं लगाना होता। बस नजर उठाओ तो

सामने कोई चुनाव आता साफ नजर आ जाएगा।
खैर, मौसम विभाग की घोषणा से बात शुरू हुई और कहाँ चली गई। ऐसे परिवेश में पाले बड़े जग कनाडा पहुंचे नए नए और यहाँ के मौसम विभाग ने घोषणा की आज बर्फ गिरेगी तो आदतन नजर अंदाज करते हुए बिना बर्फ वाले लेदर के जूते पहने ही निकल लिए। मगर ये क्या, यहाँ तो वाकई में बर्फ गिरी और तैयारी से न निकलने के कारण बर्फ के साथ साथ फिसल कर हम भी गिरे। दो तीन लोगों की मदद से उठाए गए और फिर पाँच दिन बात न मानने की सजा के तहत कमर में भीषण दर्द लिए करहाते रहे। तब लोगों ने बताया कि मौसम का हाल सुन कर घर से निकला जाते। यहाँ जब मौसम विभाग की घोषणा में गलती होती है तो वो वाकई में गलती होती है और ऐसा 100 मे से

एकाध बार होता है कि वो बोलें कि आज मौसम -10 रहेगा और मौसम -10 तक न गया हो।
सरकारी घोषणायें भी बिना चुनाव आए ही अक्सर पूरी कर ही दी जाती हैं। चुनाव आ भी रहे हों तो भी पता ही नहीं लगता कि चुनाव हैं भी। न रैली, न जन सभाएं और न ही बड़े बड़े पोस्टर। न तो कोई पहने ही निकल लिए। मगर न ही कंबल साड़ी। खुद की गाड़ी से जाओ। गते के डिब्बे में वोट डाल आओ। वोटिंग का समय समाप्त। पोलिंग स्टेशन वाले उन डिब्बों को अपनी कार में रखकर शहर की कार्टिंग स्टेशन पर ले जाकर हर उम्मीदवार के एक एक एजेंट के सामने गिन कर 2 घंटे में ही गिनती खत्म। फोन से रिजल्ट भी भेज दिया। जीत की घोषणा हो गई और चुनाव सम्पन्न। रस ही नहीं है चुनाव में चुनाव वाला।

अब जब आदत हो गई है इतने सालों में इन मौसम विभाग वालों की बात मानने की तो अब ये स्तिप मारने लगे हैं। कभी कहते हैं बर्फ का तूफान आ रहा है और फिर शाम तक बताएंगे कि बाजू वाले शहर से निकल गया। मगर जब से खुद दो चार बार फिसले हैं और मित्रों की फिसलने से टूटी हड्डियों के किस्से सुनते हैं तो भले ही ये गलत भविष्यवाणी कर दें, न मानने की गलती करने की तो सोचते भी नहीं।
ऐसे ही जैसे कानून तोड़ने की सजा सचमुच तगड़ी हो तो फिर भला कौन कानून तोड़ेगा जैसे किन्हीं देशों में चोरी करने पर हाथ ही काट डालते हैं तो वहाँ भला कौन चोरी करेगा।
मगर हम तो जानते हैं न कि कानून तोड़ें और पाँवर और पैसे से रिश्ता जोड़ें तो भला कोई हमारा क्या बिगाड़ पाएगा- फिर हम क्यों माने किसी की बात !

